

LAITY VOICE

2016 MAY

Volume: 6

No: 11

മോൺ. കുര്യൻ വയലുകൾ ആർച്ച്ബിഷപ്പും സ്ഥാനപതിയും

മോൺ. കുര്യൻ വയലുകലിനെ റാസിയാറിയായുടെ സ്ഥാനിക മെത്രാപ്പോലീത്തായും പാപുവാ ന്യൂഗിനിയയിലെ അപ്പസ്തോലിക് നൂൺഷ്യോയുമായി ഫ്രാൻസിസ് മാർപാപ്പ നിയമിച്ചു. 1998 മുതൽ വത്തിക്കാൻ നയതന്ത്ര വിഭാഗത്തിൽ സേവനം ചെയ്തുവരികയാണ് അദ്ദേഹം. 1991 ഡിസംബർ 27ന് കോട്ടയം ക്രിസ്തുരാജാ കത്തീഡ്രലിൽ മാർ കുര്യാക്കോസ് കുന്നശേരിയിൽ നിന്നു പൗരോഹിത്യം സ്വീകരിച്ചു. റോമിലെ സാന്താക്രോചെ യൂണിവേഴ്സിറ്റിയിൽ നിന്നു സഭാനിയമത്തിൽ ഡോക്ടറേറ്റ് നേടി. പിന്നീട് വത്തിക്കാൻ നയതന്ത്ര അക്കാദമിയിൽ പരിശീലനം പൂർത്തിയാക്കി. ഗിനിയ, കൊറിയ, ഡൊമിനിക്കൻ റിപ്പബ്ലിക്ക്, ബംഗ്ലാദേശ്, ഹംഗറി എന്നിവിടങ്ങളിലെ വത്തിക്കാൻ എംബസികളിൽ സേവനം ചെയ്തു. 2001 ൽ മോൺസിഞ്ഞോർ പദവിയും 2011 ൽ പ്രിലേറ്റ് ഓഫ് ഓണർ പദവിയും ലഭിച്ചു. ഉജ്വല വാഗ്മിയും ഒട്ടേറെ ഗ്രന്ഥങ്ങളുടെ രചയിതാവുമാണ് നിയുക്ത ആർച്ച്ബിഷപ്പ്. ഈജിപ്തിലെ വത്തിക്കാൻ കാര്യാലയത്തിൽ സേവനം ചെയ്യുന്ന അദ്ദേഹത്തിന് ഇന്ത്യൻ ക്രിസ്ത്യൻ കമ്മ്യൂണിറ്റി ദേശീയ സെക്രട്ടറി ജനറൽ ഷെഖലിയർ അഡ്.വി.സി.സെബാസ്റ്റ്യൻ പ്രാർത്ഥനാശംസകൾ നേർന്നു.



മുന്നണികളുടെ പ്രകടനപത്രികയ്ക്ക് ബദലായി ഇൻഫോ കാർഷിക മാർഗ്ഗരേഖ

നിയമസഭാ തെരഞ്ഞെടുപ്പ് മുന്നിൽക്കണ്ട് രാഷ്ട്രീയ മുന്നണികൾ പുറത്തിറക്കിയ പ്രകടനപത്രികകൾ സ്ഥിരം പല്ലവിയ്ക്കപ്പുറം കർഷകരേയും കാർഷികപ്രശ്നങ്ങളേയും പ്രകൃതിയേയും മറന്നുകൊണ്ടുള്ളതാണെന്നും കാർഷികമേഖലയിലെ വിലയിടിവിന്റെയും വൻ സാമ്പത്തിക തകർച്ചയുടെയും പേരിൽ മുതലക്കണ്ണീരൊഴുകുന്ന മുന്നണികൾ കർഷകരക്ഷയ്ക്കുതക്കുന്ന ഫലപ്രദമായ നിർദ്ദേശങ്ങളൊന്നും പ്രകടനപത്രികയിൽ വാഗ്ദാനം ചെയ്തിട്ടില്ലെന്നും ഇൻഫോ ദേശീയ സമിതി.

കാർഷികമേഖലയിലെ ഉൽപ്പാദന സംഭരണ വിപണന മേഖലയ്ക്കാവശ്യമായ ബദൽ മാർഗ്ഗരേഖ ഇൻഫോ പുറത്തിറക്കി. ദൈനംദിന ഭക്ഷണപാനീയങ്ങളിൽ പോലും മാർക്കറ്റോതിൽ വിഷംകലർന്ന് ഗുരുതരരോഗങ്ങളിൽ മനുഷ്യസമൂഹം വീണുപോകുമ്പോഴും ഇതിനെതിരെ പ്രതികരിക്കുവാൻ പൊതു പ്രവർത്തകരും മുന്നണികളും തയ്യാറാകുന്നില്ല. ഭക്ഷ്യപദാർത്ഥങ്ങളിൽ ചേരുന്ന രാസവിഷ ഉല്പാദനം തന്നെ നിയന്ത്രിക്കുകയോ നിർത്തലാക്കുകയോ ചെയ്യണം. ജൈവകൃഷിക്ക് പ്രോത്സാഹനം നൽകി ആരോഗ്യമുള്ള തലമുറയെ സൃഷ്ടിക്കേണ്ടത് രാഷ്ട്രത്തിന്റെ കടമയാണ്.

പ്രകൃതിയെ നശിപ്പിക്കുന്ന പ്ലാസ്റ്റിക് പോലുള്ള മാലിന്യങ്ങളുടെ ഉല്പാദനം പരിമിതപ്പെടുത്തുകയും പ്രകൃതിക്കിണങ്ങിയ ബദൽ സംവിധാനങ്ങൾ പ്രോത്സാഹിപ്പിക്കുകയും ചെയ്യുന്നത് നിയമനിർമ്മാണസഭയുടെ ഉത്തരവാദിത്വമായി കണക്കാക്കുകയും വേണമെന്ന് മാർഗ്ഗരേഖയിൽ പറയുന്നു.

കാർഷിക വിളകളുടെ വിലസ്ഥിരതയ്ക്കായി ശീതീകരണ സംവിധാനം പ്രധാന കർഷകകേന്ദ്രങ്ങളിൽ അടിയന്തരമായി ആരംഭിക്കണം. വിളവെടുപ്പുകാലത്ത് കുറഞ്ഞവിലയ്ക്ക് ഉല്പന്നങ്ങൾ വിറ്റഴിവാക്കാൻ കർഷകർ നിർബന്ധിക്കപ്പെടുന്നു. പിന്നീട് ഇതേ ഉല്പന്നങ്ങൾ അമിതവില നൽകി പുഴ്ത്തി വയ്പ്പുകാരിൽ നിന്ന് വാങ്ങേണ്ട ഗതികേടും ഉപഭോക്താക്കൾക്കു

ണ്ടാകുന്നു. ശീതീകരണ സംവിധാനം ഏർപ്പെടുത്തിയാൽ ഇതിന് ഒരു പരിഹാരമുണ്ടാകുമെന്നും ഇൻഫോ മാർഗ്ഗരേഖയിൽ പറയുന്നു.

ഇതര സംസ്ഥാനങ്ങളിലേപ്പോലെ കാർഷികമേഖലയ്ക്കാവശ്യമായ വൈദ്യുതി, ജലസേചന സംവിധാനങ്ങൾ പൂർണ്ണമായും സൗജന്യമാക്കണം. പലിശരഹിത കാർഷിക വായ്പകൾ യഥാർത്ഥ കർഷകന് ലഭ്യമാക്കണം. ഇപ്രകാരം എടുക്കുന്ന വായ്പകൾ കാർഷികമേഖലയിൽ വിനിയോഗിക്കപ്പെടുന്നുണ്ടോയെന്ന് അധികൃതർ നേരിൽ ബോധ്യപ്പെടണം. കർഷകരുടെ കുട്ടികളുടെ തൊഴിലധിഷ്ഠിത വിദ്യാഭ്യാസത്തിന് പലിശരഹിത വായ്പകൾ അനുവദിക്കുകയും തിരിച്ചടവ് കാലാവധി ആനുപാതികമായി വർദ്ധിപ്പിക്കുകയും വേണം.

എം.പി., എം.എൽ.എ. മുതൽ പഞ്ചായത്തംഗം വരെയുള്ള ജനപ്രതിനിധികൾക്ക് ലഭിക്കുന്ന വേതനത്തിന് പലതവണ വർദ്ധനവു വരുത്തിയപ്പോഴും ഇവർ സൗകര്യപൂർവ്വം കർഷകരെ മറന്നു. ദിവസേന 20 രൂപ നിരക്കിൽ ലഭിക്കുന്ന നാമമാത്ര പെൻഷൻ തുക പോലും കൃത്യമായി ലഭിക്കുന്നില്ല. ജനപ്രതിനിധികൾക്കുലഭിക്കുന്ന സാമ്പത്തിക ആനുകൂല്യങ്ങൾക്ക് ആനുപാതികമായുള്ള പെൻഷൻ തുക കർഷകർക്ക് നൽകാനുള്ള സാമാന്യ മര്യാദ നിയമനിർമ്മാതാക്കൾ കാണിക്കണമെന്നും മാർഗ്ഗരേഖയിൽ ശക്തമായി ആവശ്യപ്പെടുന്നു.

ഭരണനേതൃത്വത്തിന്റെ പിടിപ്പുകേടും നിഷേധനിലൊഴുകലും അന്താരാഷ്ട്ര കരാറുകളും മൂലം കാർഷികമേഖലയിലുണ്ടായ വിലത്തകർച്ചയ്ക്ക് ആർ പരിഹാരം കാണുമെന്ന് ചോദ്യവും ഇൻഫോ ഉന്നയിക്കുന്നു. ഇപ്രകാരമുണ്ടായ വിലത്തകർച്ചയാൽ കാർഷികമേഖലയിലുണ്ടായ കാർഷിക കടം പൂർണ്ണമായും കർഷകരിൽ നിന്ന് ഒഴിവാക്കണം.

പരിസ്ഥിതിയുടെ സംരക്ഷകർ എക്കാലവും കർഷകരാണ്. എന്നാൽ പരിസ്ഥിതിയുടെ മറവിൽ വിദേശ ഏജൻസികളി

(ശേഷം 8-ാം പേജിൽ)

ബ്രിട്ടീഷ് ആധിപത്യത്തിനെതിരെ പടപൊരുതി നമ്മുടെ പൂർവ്വികർ നേടിയെടുത്ത സ്വാതന്ത്ര്യവും ധീരദേശോദിമാനികൾ രൂപകല്പന ചെയ്ത ജനാധിപത്യ ഭരണസമ്പ്രദായവും ഈ നാടിന്റെ മുഖശ്രീയും ചൈതന്യവും ലോകത്തിന് മാതൃകയുമാണ്. സ്വാതന്ത്ര്യത്തിനുശേഷം പതിറ്റാണ്ടുകൾ രാജ്യം ഭരിച്ചവർക്ക് മഹത്തായ ഈ ജനാധിപത്യനന്മകളെ നിലനിർത്തുവാനും പങ്കുവയ്ക്കുവാനുമായോ? അധികാര രാഷ്ട്രീയത്തിന്റെ അകത്തളങ്ങളിലിരുന്ന് നാടിനെ നയിക്കേണ്ടവരെ ജനസമൂഹം കണ്ടെത്തുവാൻ ശ്രമിക്കുമ്പോൾ ഈ നാട് ഇന്നെവിടെയെത്തിനിൽക്കുന്നുവെന്ന് വിലയിരുത്തി വിധിയെഴുതുവാൻ നമുക്കാകണം. “ലെയ്റ്റി വോയ്സ്” ഇവിടെ പങ്കുവയ്ക്കുന്നത് കഴിഞ്ഞ നാളുകളിൽ ഭാരതത്തിലെയും കേരളത്തിലെയും ജനസമൂഹം അഭിമുഖീകരിച്ച ഒട്ടനവധി പ്രശ്നങ്ങളിൽ ചിലതുമാത്രം. ഇത് വെറും നിലപാടുകളല്ല. മറിച്ച് ഭാരത പൗരന്റെ അന്തരാത്മാവിൽ നിന്നുരുത്തിരിയുന്ന സാമൂഹ്യപ്രതിബദ്ധതയും മനഃസാക്ഷിയുടെ രോദനവുമാണ്. ജനങ്ങളെ നിരന്തരം വിഡ്ഢി വേഷംകെട്ടിച്ച് നേട്ടംകൊയ്യാൻ ശ്രമിക്കുന്നവരുടെ അഹങ്കാരത്തിനും ധാർഷ്ട്യത്തിനും നേരെ വിരൽചൂണ്ടേണ്ടത് ഈ കാലഘട്ടത്തിന്റെ അടിയന്തരാവശ്യമാണെന്ന് ഞങ്ങൾ മനസിലാക്കുന്നു.

ജനമേ കണ്ണു തുറക്കൂ..!

മതേതരത്വത്തിന് മരണമണിയോ?

ആർഷഭാരത സംസ്കാരത്തിന്റെ ചൈതന്യം ലോകത്തു പ്രകാശിപ്പിച്ച നമ്മുടെ നാടിന് ഇതെന്തുപറ്റി? മതജാതിഭ്രാന്തിന്റെ ഇടക്കാലങ്ങളിലേയ്ക്ക് നാം വീണ്ടും മടങ്ങിപ്പോകുകയാണോ? ഉച്ചനീചത്വങ്ങളും, ജാതിവൈരങ്ങളും, മനുഷ്യ അടിമത്വവും, ചേരിതരിരിവും മൂലം വെട്ടുമുറിക്കപ്പെട്ട വിറങ്ങലിച്ച മനസ്സുകളിൽ നന്മയുടെയും, സ്നേഹത്തിന്റെയും, സർവ്വോപരി മാറ്റത്തിന്റെയും നവചിന്തകൾ വാരിവിതറി പ്രതീക്ഷകളേകി സ്വപ്നങ്ങൾ യാഥാർത്ഥ്യമാക്കിയ ധീരനവോത്ഥാന നായകന്മാരെ നൊന്തുപ്രസവിച്ച മണ്ണാണിത്. ഇവിടെ അറിവിന്റെയും, ബുദ്ധിയുടെയും, സമ്പൽസമൃദ്ധിയുടേതുമായ ആധുനിക ലോകത്തിന്റെ വർദ്ധിച്ച വളർച്ചയിൽ പരസ്പരം പോർവിളികളും വർഗ്ഗീയ മതമൗലികവാദങ്ങളുമായി വെട്ടിമരിക്കാൻ ജനങ്ങളെ തെരുവിലേയ്ക്കിറക്കുകയാണ് തീവ്രവാദ ശക്തികൾ. **മതത്തിന്റെയും വർഗ്ഗീയതയുടെയും രാഷ്ട്രീയത്തിന്റെയും പേരിൽ ദൈവത്തിന്റെ സ്വന്തം നാടിനെ നിർദ്ദോഷികളും നിരപരാധികളുമായ ജനസമൂഹത്തിന്റെ ജീവനെടുക്കുന്ന ഒരു യുദ്ധക്കളമായി മാറ്റി ജനങ്ങളെ തമ്മിലടിച്ചിച്ച് അധികാരത്തിലേറുവാൻ ശ്രമിക്കുന്ന രാഷ്ട്രീയ നേതൃത്വങ്ങളെയും വർഗ്ഗീയവാദികളെയും അംഗീകരിക്കുവാൻ നമുക്കാകുമോ? വിഷം ചീറ്റിയുള്ള വർഗ്ഗീയവാദങ്ങൾ ഈ മണ്ണിനെ ശിഥിലമാക്കും. മതേതരത്വത്തിന്റെ അടിത്തറ തകർക്കും.**

ദൈവത്തിന്റെ സ്വന്തം നാട്ടിൽ ജാതിയും ഉപജാതിയും വർഗവും വർണ്ണവും സൃഷ്ടിച്ചവരാണോ? ബ്രാഹ്മണർ, ക്ഷത്രിയർ, വൈശ്യർ, ക്ഷുദ്രർ എന്നിങ്ങനെ ഹൈന്ദവനെ പല തട്ടുകളിലാക്കി വിഘടിപ്പിച്ചു നിർത്തി അതിർത്തി നിർണ്ണയിച്ച ജാതി വ്യവസ്ഥയിലൂടെ അടക്കിഭരിച്ചവരാണോ? സവർണ്ണർക്ക് അടിമപ്പണി ചെയ്തവർ ഇന്ന് ഉടുത്തൊരുങ്ങി അക്ഷരങ്ങൾ കൂട്ടി വായിക്കുന്നുണ്ടെങ്കിലും വിശാലകാഴ്ചപ്പാടുകളുള്ള പ്രബുദ്ധമായ ചില സമുദായങ്ങളുടെ ഔദാര്യവും സാമൂഹ്യപ്രതിബദ്ധതയുമാണ്. സമൂഹത്തിലെ ഉച്ചനീചത്വങ്ങൾക്കെതിരെ നെഞ്ചു നിവർത്തിനിന്ന് പടവെട്ടിയവരാണ് ക്രൈസ്തവരുൾപ്പെടെ ന്യൂനപക്ഷസമുദായങ്ങളെന്ന് പലരും ഓർത്തിരുന്നാൽ നന്ന്.

സർക്കാരിന്റെ മദ്യനിരോധനം പരാജയം

ഞങ്ങൾ വീണ്ടും ആവർത്തിക്കുന്നു. സംസ്ഥാന സർക്കാരിന്റെ മദ്യനിരോധനം ജനങ്ങളെ വിഡ്ഢികളാക്കുന്ന രാഷ്ട്രീയ നാടകമായി മാറിയിരിക്കുന്നു. പാളിപ്പോയ മദ്യനിരോധനത്തിന്റെ മുകളിൽ കയറിനിന്ന് വീരവാദം മുഴക്കുകയാണ് അധികാരപ്പാർട്ടികൾ. 730 ബാർ ഹോട്ടലുകളും 10 ശതമാനം ബിവറേജസ് ഔട്ട്ലെറ്റുകളും പുട്ടി മദ്യനിരോധനം നടപ്പിലാക്കിയെന്ന് കൊട്ടിഘോഷിക്കുന്നവർ ബിവറേജ് പാർലറുകളിലൂടെ മദ്യമൊഴുക്കി

കൊഴുത്തുതടിക്കുമ്പോൾ ഘട്ടംഘട്ടമായിട്ടുള്ള മദ്യനിരോധനം വെറും തട്ടിപ്പായിരുന്നുവെന്ന് സർക്കാർ വക കണക്കുകൾ വ്യക്തമാക്കുന്നു.

നിരോധിച്ച 730 ബാറുകൾ പ്രവർത്തിച്ചിരുന്ന 2012-2013 സാമ്പത്തികവർഷം സർക്കാർ കണക്കുപ്രകാരം എക്സൈസിൽ നിന്ന് സർക്കാരിന് ലഭിച്ച ശരാശരി വരുമാനം മാസം 187.48 കോടിയാണ്. എന്നാൽ ഘട്ടംഘട്ടമായ മദ്യനിരോധനത്തിനുശേഷം 2015-16 കാലഘട്ടങ്ങളിലെ ആദ്യത്തെ ആറുമാസം

(നി) ഈ സർക്കാർ അധികാരത്തിൽ വന്ന ശേഷം ഏപ്രിലിൽ നിന്നുള്ള സർക്കാരിന്റെ വസ്തു വരുമാനം ഏക കോടിയിലാണ്. ഈ വർഷം ബഡ്ജറ്റിൽ പ്രതീക്ഷിച്ച വരുമാനം ഏക കോടി ഇതിനകം ലഭിച്ചത് എത്ര ?	(സി) ഈ സർക്കാർ അധികാരത്തിൽ വന്ന ശേഷം ഏപ്രിലിൽ നിന്നുള്ള സർക്കാരിന്റെ വസ്തു വരുമാനം ഏക കോടിയിൽ	സാമ്പത്തിക വർഷം	വസ്തു വരുമാനം (ഏക കോടിയിൽ)
		2011-12	186.88
		2012-13	2249.75
		2013-14	1031.89
		2014-15	1778.07
		2015-16	1121.14
		(ഏപ്രിൽ 31 വരെ)	

2014-15 സാമ്പത്തിക വർഷത്തിൽ വകുപ്പിലെ കണക്കുകൾ പ്രകാരം ഏപ്രിലിൽ വസ്തു വരുമാനം 1778.07 കോടി രൂപയായിരുന്നു. നടപ്പു സാമ്പത്തിക വർഷം ബഡ്ജറ്റിൽ പ്രതീക്ഷിച്ച വരുമാനം 2600.66 കോടി രൂപയാണ്. നടപ്പു സാമ്പത്തിക വർഷം ഏപ്രിൽ 31 വരെ പിൽത്തൂ കിഴിയത് 1121.14 കോടി രൂപയാണ്.

സെക്ഷൻ ഓഫീസർ

(ഏപ്രിൽ-ഒക്ടോബർ) ലഭിച്ച ആകെ വരുമാനം 1121.14 കോടി രൂപ. അതായത് ശരാശരി മാസവരുമാനം 186.85 കോടി. 2014-15 സാമ്പത്തിക വർഷത്തിൽ വകുപ്പുതല കണക്കുകൾ പ്രകാരം എക്സൈസസ് വരുമാനം 1778.07 കോടി രൂപയായിരുന്നു. നടപ്പു സാമ്പത്തിക വർഷം (2015-16) ബഡ്ജറ്റിൽ പ്രതീക്ഷിക്കുന്ന വരുമാനം 2600.66 കോടി രൂപയാണ്. മുഖ്യമന്ത്രി നിയമസഭയിൽ സി.കെ.സദാശിവന്റെ ചോദ്യത്തിന് നൽകിയ മറുപടിയിലാണ് ഇക്കാര്യം സൂചിപ്പിച്ചിരിക്കുന്നത്. ഇതിൻപ്രകാരം യുഡിഎഫ് സർക്കാർ അധികാരത്തിൽ വന്നതിനുശേഷം എക്സൈസിൽ നിന്നുള്ള ശരാശരി മാസവരുമാനം ഇപ്രകാരമാണ്: 2011-12ൽ 157.40 കോടി, 2012-13ൽ 187.4 കോടി, 2013-14ൽ 160.99 കോടി, 2014-15ൽ 148.17 കോടി, 2015-16 ഏപ്രിൽ-ഒക്ടോബർ ശരാശരി 186.85 കോടി. ഘട്ടംഘട്ടമായി മദ്യനിരോധനം അറങ്ങുതകർക്കുമ്പോൾ സർക്കാർ നേരിട്ട് മദ്യമൊഴുക്കി ജന

ത്തെ കൊലയ്ക്കുകൊടുത്ത് സാമ്പത്തിക നേട്ടംകൊയ്യുന്നു. ബാറുകൾ കൂടാതെ 78 ബിവറേജസ് ഔട്ട്ലെറ്റുകളും നിർമ്മാണത്തിലാണ് ഈ വരുമാനവർദ്ധനവെന്നതും ശ്രദ്ധിക്കേണ്ടതാണ്. പ്രതിമാസം ശരാശരി 961 കോടി രൂപയായി സർക്കാരിന്റെ മദ്യവിലപന കുതിച്ചുയരുമ്പോൾ ബാർ ഹോട്ടലുകളിലെ മദ്യം നിരോധിച്ച് നാട്ടിലുടനീളം മദ്യമൊഴുക്കി നേട്ടമുണ്ടാക്കിയത് സർക്കാരാണ്. **സ്വകാര്യമേഖലയിൽ മദ്യവിലപന നിരോധിച്ചപ്പോൾ പൊതുമേഖലയിൽ മദ്യംകൊണ്ട് ആറാട്ട്. ഇതാണോ നമ്മുടെ സർക്കാരിന്റെ മദ്യനിരോധനം?**

സംസ്ഥാന സർക്കാർ 2016 ഫെബ്രുവരി മാസം 13-ാം തീയതി അവതരിപ്പിച്ച 2016-2017ലെ ബഡ്ജറ്റിലെ കേരള സംസ്ഥാന സർക്കാർ വക റവന്യൂ സംബന്ധിച്ച സ്റ്റേറ്റ്മെന്റിന്റെ വിശദാംശങ്ങൾകൂടി ഇതോടൊപ്പം തെളിവിനായി 'ലെയ്റ്റ് വെയ്സ്' പങ്കുവയ്ക്കുന്നു.

മദ്യനിരോധനം നടപ്പിലാക്കിയ 2014-2015 വർഷത്തെ സംസ്ഥാന എക്സൈസ് വരുമാനം 1,777.42 കോടിയിലായിരുന്നു. 2015-16ൽ പുതുക്കിയ ബഡ്ജറ്റ് എസ്റ്റിമേറ്റിൽ മദ്യവരുമാനം

വർഷം	തുക (കോടി)	വർഷം	തുക (കോടി)
2005	43,786	2011	82,486
2006	47,940	2012	93,211
2007	52,374	2013	1,08,576
2008	58,322	2014	1,24,081
2009	66,305	2015	1,41,947
2010	75,055	*2015-16	1,70,000

കാർഷികമേഖല; നിത്യോപയോഗസാധനങ്ങളുടെ വിലക്കയറ്റം; കടമെടുത്ത് ജീവനക്കാരെ തീറ്റിപ്പോറ്റാനും നിത്യചെലവ് നടത്താനും വേണ്ടിയുള്ള ഭരണകേന്ദ്രങ്ങളുടെ നെട്ടോട്ടം; കടക്കെണിയിൽ മുങ്ങിത്താഴ്ന്ന് മറ്റൊരു ശ്രീസായി നാം മാറുകയാണോ?

2011ലെ നിയമസഭാതെരഞ്ഞെടുപ്പിനുമുമ്പ് യുഡിഎഫ് നേതൃത്വം ഏറ്റവും കൂടുതൽ ആശങ്കപ്പെട്ടത് എൽഡിഎഫ് ഭരണത്തിലുണ്ടായ പൊതുകടം വർദ്ധനവാണ്. അന്ന് ഭരണപക്ഷത്തിനെതിരെ വിരൽ ചൂണ്ടിയ കുറ്റപത്രമായ "പോരാട്ടത്തിന്റെ ദിനരാത്രങ്ങളിൽ" ആറു ശീർഷകങ്ങളിലാണു സംസ്ഥാനത്തിന്റെ പൊതുകടം വർദ്ധിച്ചതിനെക്കുറിച്ചും സാമ്പത്തിക കെടുകാര്യസ്ഥതയെക്കുറിച്ചും വരാൻപോകുന്ന വലിയ ജീവിത ദുരന്തത്തെക്കുറിച്ചും വിലപിച്ചിട്ടുള്ളത്. സംസ്ഥാനത്തിന്റെ വഷളായ സാമ്പത്തികസ്ഥിതി, പദ്ധതി ചെലവ് പരാജയം, താങ്ങാനാകാത്ത പൊതുകടം, പൊതുകടമെടുത്തു ട്രഷറിയിൽ സൂക്ഷിച്ചത്, മൂലധനച്ചെലവ് കുറയുന്നു, റവന്യൂകമ്മി കൂടുന്നു എന്നിവയായിരുന്നു ഐക്യജനാധിപത്യമുന്നണി ജനങ്ങളുടെ മുമ്പിൽ 2010-2011 കാലഘട്ടങ്ങളിൽ വേദനയോടെ പങ്കുവച്ച നാടിനെക്കുറിച്ചുള്ള നൊമ്പരങ്ങൾ.

2006ൽ ഇടതുസർക്കാർ അധികാരത്തിലെത്തുമ്പോൾ പൊതുകടം 47,940 കോടി രൂപയായിരുന്നു. 2010ൽ അത് 75,055 കോടിയിലായിട്ട് ഏറെ ആശങ്ക പ്രകടിപ്പിക്കുകയും 2011 മാർച്ചിൽ പൊതുകടം 80,000 കോടിയിലെത്തുമെന്നു അന്നത്തെ പ്രതിപക്ഷനേതാവ് ഭയപ്പെടുകയും ചെയ്തത് വാസ്തവമായിരുന്നു. കാരണം, പിന്നീടത് യാഥാർത്ഥ്യമായി. 2011 ലെ പൊതുകടം 82,486 കോടി രൂപയായി. 2011 ലെ തെരഞ്ഞെടുപ്പിൽ നേരിയ ഭൂരിപക്ഷത്തോടെ കേരള ജനത സംസ്ഥാന ഭരണം യുഡിഎഫിനെ ഏൽപ്പിച്ചു. 2011 മെയ് 18ന് യുഡിഎഫ് സർക്കാർ അധികാരത്തിലേറ്റിനുശേഷം ഇന്നുവരെയുള്ള സംസ്ഥാനത്തിന്റെ സാമ്പത്തികാവസ്ഥയെന്താണ്? അധികാരത്തിലേറാനായി യുഡിഎഫ് നേതൃത്വം പങ്കുവച്ച സാമ്പത്തിക ആശങ്കകൾ 2016ൽ നമ്മെ എവിടെയെത്തിച്ചു? ചരിത്രത്തെപ്പോലും നാണംകെടുത്തി സംസ്ഥാനത്തിന്റെ പൊതുകടം പെരുകുകയായിരുന്നുവെന്ന് തുടർന്നുള്ള കണക്കുകൾ കാണിക്കുന്നു.

2012ൽ കേരളത്തിന്റെ പൊതുകടം 93,211 കോടിയും 2013ൽ 1,08,576 കോടിയും 2014ൽ സിഎജി റിപ്പോർട്ട് പ്രകാരം 1,24,081 കോടിയും ആയി. 2015ൽ 1,41,947 (സിഎജി റിപ്പോർട്ട് ഫെബ്രുവരി 2016) കോടിയും. ഇതിനോടകം 24,000 കോടിയിലേറെ സർക്കാർ കടമെടുത്തിരിക്കുന്നതും 2016 മാർച്ച് വച്ച് കണക്കാക്കുമ്പോൾ സംസ്ഥാനത്തിന്റെ പൊതുകടം 1,70,000 കോടിയിലേറെ ആകുവാനാണ് സാധ്യത. (*ഇതിന്റെ യഥാർത്ഥ കണക്കിനായി ഇനിയും നാളുകൾ കാത്തിരിക്കണം.)

47,940 കോടിയുടെ പൊതുകടം ഇടതുമുന്നണിയുടെ അഞ്ചു വർഷത്തെ ഭരണം കൊണ്ട് 82,000 കോടിയിലേറെ ചെലുപോട്ടി വിലപിച്ചവർ അധികാരത്തിലേറി അഞ്ചുവർഷം പിന്നിടുമ്പോൾ ഈ നാടിന്റെ പൊതുകടം 1,70,000 കോടി രൂപയായി മാറിയാൽ എന്തിന് അദ്ഭുതപ്പെടണം? **കാരണം**

എ - കേരള സംസ്ഥാന സർക്കാർ വക റവന്യൂ സംബന്ധിച്ച സ്റ്റേറ്റ്മെന്റ്
A-STATEMENT OF THE REVENUE OF THE GOVERNMENT OF THE STATE OF KERALA

മേജർ ഹെഡിന്റെ നമ്പർ Major Head Number	വിഭാഗങ്ങളും കണക്കിനങ്ങളും Sectors and Heads of Account	കണക്ക് Accounts	ബഡ്ജറ്റ് എസ്റ്റിമേറ്റ് Budget Estimate	പുതുക്കിയ എസ്റ്റിമേറ്റ് Revised Estimate	ബഡ്ജറ്റ് എസ്റ്റിമേറ്റ് Budget Estimate
(1)	(2)	2014-15	2015-16	2015-16	2016-17
		(3)	(4)	(5)	(6)
		₹	₹ (ആയിരത്തിൽ ₹ in Thousand)		
	(സി) ക്രമവസ്തുക്കളെയും സേവനങ്ങളെയും സംബന്ധിക്കുന്ന നികുതികൾ				
	(c) Taxes on commodities and services				
0037	കസ്റ്റംസ് തീരവു Customs	12819100000	20213700	20213700	22841481
0038	കേന്ദ്ര ഏക്സൈസ് തീരവു Union Excise Duties	7238400000	13146300	13146300	14855319
0039	സംസ്ഥാന ഏക്സൈസ് State Excise	17774229254	26006615	20862900	23973643

2086.29 കോടിയിലായി വർദ്ധിച്ചു. മുഖ്യമന്ത്രി അവതരിപ്പിച്ച ബഡ്ജറ്റിൽ 2016-17 ലെ എക്സൈസ് വരുമാനം പ്രതീക്ഷിക്കുന്നത് 2,397.36 കോടിയിലായിരിക്കുമ്പോൾ മദ്യനിരോധനത്തിന്റെ നാട്ടിൽ മദ്യവിലപനയിലൂടെ സർക്കാരിനുണ്ടാകുന്ന വരുമാനം കുതിച്ചുയരുന്നതാണ്. അതായത് മനുഷ്യമനസാക്ഷിയെ വിലയ്ക്കുവാങ്ങുവാൻ ചില കപട ആദർശവാദികൾ നടത്തിയ രാഷ്ട്രീയ ചവിട്ടുനാടകങ്ങൾ സർക്കാരിന്റെ ഖജനാവ് നിറയ്ക്കുന്നുവെന്നല്ലാതെ ജനങ്ങളുടെ നന്മയ്ക്കായി ഉപകരിച്ചിട്ടില്ല. സാമൂഹ്യപ്രവർത്തകരും വിവിധ സമുദായങ്ങളും മദ്യത്തിനെതിരെ പ്രവർത്തിക്കുന്ന പ്രസ്ഥാനങ്ങളും അധികാരകേന്ദ്രങ്ങളുടെ മോഹനവാഗ്ദാനങ്ങളിൽ പെടാതെ കണക്കുകളും യാഥാർത്ഥ്യങ്ങളും പഠിച്ച് പ്രതികരിക്കുവാൻ മുന്നോട്ടുവരണം. **ബോധവൽക്കരണങ്ങളില്ലാത്ത നിരോധനങ്ങൾ ഫലവത്താകുകയില്ലെന്നുള്ള സത്യം കേരളത്തിലെ ഘട്ടംഘട്ടമായുള്ള മദ്യനിരോധനത്തിന്റെ ബാക്കിപത്രമായി നിലനിൽക്കുന്നുവെന്നു മാത്രമല്ല നാട്ടിലൊഴുകുന്ന വ്യാജമദ്യത്തിന്റെയും യുവജനതയെ കശക്കിയെറിയുന്ന മയക്കുമരുന്നുകളുടെയും കണക്കെടുക്കുവാൻ എന്തു സംവിധാനമാണിവിടെയുള്ളത്?**

പൊതുകടത്തിൽ മുങ്ങിത്താണ് കേരളം

ഈ രീതിയിൽ പോയാൽ കേരളം ഭിക്ഷാടനത്തിനിറങ്ങുന്ന നാളുകൾ വിദൂരമല്ല. കടമെടുത്തും കടപ്പത്രമിറക്കിയും പ്രവാസി മലയാളിയുടെ വിയർപ്പിന്റെ വിലകൊണ്ടും അന്നംമുട്ടാതെ പിടിച്ചുനിൽക്കുന്ന സംസ്ഥാനമായി നാം മാറിയിരിക്കുന്നുവോ? സങ്കീർണ്ണമായ സമ്പദ്വ്യവസ്ഥയുടെ പേരിൽ കയറിനിന്ന് കൊലച്ചിരിമുഴക്കുന്ന ഭരണ വിദഗ്ദ്ധന്മാർ സത്യങ്ങൾ മുടിവെച്ച് നാടിന്റെ നടുവൊടിച്ചിരിക്കുന്നു. തകർന്നുകൊണ്ടിരിക്കുന്ന

നമ്മുടെ നാട്ടിൽ നടക്കുന്നത് ജനാധിപത്യരേണമാണ്. ജനങ്ങളുടെമേൽ ആധിപത്യം സ്ഥാപിച്ച് അവനെ പമ്പരവിശികളാക്കി ദുഃഖദുരിതങ്ങളിലേയ്ക്കും, ജീവിതപ്രതിസന്ധിയിലേയ്ക്കും തള്ളിവിട്ട് മണ്ണുകച്ചവടത്തിലേയ്ക്കും മദിരാക്ഷികഥകളിലേയ്ക്കും ജനശ്രദ്ധ മാറ്റി അധികാരപിൻബലത്തിൽ ഒരു ജനസമൂഹത്തെ ഒന്നാകെ വിലപറഞ്ഞ് വിറ്റ് കടമെടുത്ത് ധൂർത്തും അഴിമതിയും അരങ്ങുകൾക്കുന്ന നാടായി കേരളം മാറിപ്പോയോ? ഇതാണോ സാക്ഷരകേരളത്തിന്റെ ജനാധിപത്യ രേണമികവ്?

കർഷകരിനും പതിക്കുഴിയിൽ

കർഷകരെ മറന്ന് അന്തർദ്ദേശീയ കരാറുകളിലൂടെ ഈ നാടിനെ വിദേശശക്തികൾക്ക് തീറെഴുതിയതാര്? അനിയന്ത്രിതമായ റബ്ബർ ഇറക്കുമതിക്ക് കൂടിപ്പിച്ച് കർഷകന്റെ നടുവൊടിച്ച്താര്? ഗാഡ്ഗിൽ, കസ്തൂരിരംഗൻ സമിതികളിലൂടെ പശ്ചിമഘട്ടജനതയെ ദുരിതത്തിലേയ്ക്ക് തള്ളിയിട്ടതാര്? കടലിനെ കലാപഭൂമിയായി മീനാകുമാരി കമ്മീഷനെ നിയമിച്ചതാര്? ജനകീയാധികാരത്തിന്റെ മറവിൽ അഴിമതിയിലൂടെ രാജ്യത്തെ കൊള്ളയടിച്ചതാര്? നിരന്തര വാഗ്ദാനങ്ങൾ നൽകി കർഷകജനതയെ കാലങ്ങളായി വഞ്ചിക്കുന്നതാര്? ഭൂനികുതി, വീട്ടുനികുതി, വൈദ്യുതി ചാർജ്ജ്, ബസ്ചാർജ്ജ്, നിത്യോപയോഗ സാധനങ്ങളുടെ വില ഉൾപ്പെടെ പതിന്മടങ്ങായി വർദ്ധിപ്പിച്ച ഭരണമോ സൽഭരണം? റബ്ബർ, നെല്ല് തുടങ്ങി ഇതര കാർഷികോല്പന്നങ്ങളുടെ വിലയിടിവിൽ നാടുതകരുമ്പോൾ നടപടികളും ഇടപെടലുകളുമില്ലാത്ത എന്തുഭരണമാണിവിടെയെന്ന് കർഷകജനത വിധിയെഴുതട്ടെ. **കേന്ദ്രം ഭരിച്ച കഴിഞ്ഞ യുപിഎ സർക്കാരിൽ കേരളത്തിൽ നിന്ന് 8 മന്ത്രിമാരുണ്ടായിരുന്നു. അധികാരത്തിലിരുന്നപ്പോൾ കർഷകനെ കശക്കിയെറിഞ്ഞ വരും, മുഖംതിരിഞ്ഞുനിന്നവരും ഇന്ന് കർഷകസന്ദേശം പ്രസംഗിക്കുന്നു. തകർച്ചയുടെ നടുക്കടലിൽ നിൽക്കുമ്പോഴെങ്കിലും കർഷകർ ഒന്നുണർന്നു ചിന്തിക്കുക. വീണ്ടും നാം വിശിഷ്ടവേഷം കെട്ടിയാടണമോ?**

നമ്മുടെ നികുതിപ്പണം എവിടെപ്പോകുന്നു?

നമ്മുടെ നികുതിപ്പണം എവിടെപ്പോകുന്നുവെന്ന് ഓരോ നികുതിദായകനും അറിഞ്ഞിരിക്കണം. രാഷ്ട്രീയ നേതൃത്വങ്ങളും അവരുടെ കുഴലുത്തുകാരും ചാനൽ ചർച്ചകളിലും മാധ്യമപ്രസ്താവനകളിലും നടത്തുന്ന വാചകക്കസർത്തുകൾക്കപ്പുറം യാഥാർത്ഥ്യങ്ങൾ അന്വേഷിച്ചറിയുവാൻ നാം ശ്രമിക്കുന്നില്ലെങ്കിൽ വലിയ ദുരിതങ്ങൾ നേരിടേണ്ടിവരുന്ന നാളുകൾ വിദൂരമല്ല. ദൈവത്തിന്റെ സ്വന്തംനാട് ജനങ്ങളെ വെട്ടിവിഴുങ്ങുന്ന വെള്ളാനകളുടെ നാടായി മാറിയിരിക്കുന്നു. സംസ്ഥാനത്തെ ഒന്നര ശതമാനം മാത്രമുള്ള ഉദ്യോഗസ്ഥ തമ്പ്രാക്കൾക്കുവേണ്ടി നാടിന്റെ വരുമാനത്തിലെ സിംഹഭാഗവും കൊള്ളയടിക്കപ്പെടുന്നുവെന്നുമാത്രമല്ല അധികാരത്തിന്റെ മറവിൽ അഹങ്കാരികളായവർ സംഘടിതശക്തിയുടെ ധർഷ്ട്യത്തിലും, സമുദായജാതി സംവരണത്തിന്റെ മറവിലും, രാഷ്ട്രീയത്തിന്റെ പിൻബലത്തിലും ജനങ്ങളോടു പ്രകടിപ്പിക്കുന്ന ധിക്കാരസമീപനത്തിന് അറുതി വരുത്തിയേ പറ്റൂ. **നാടുഭരിക്കുന്നവർക്കു ഭ്രാന്തപ്പിടിച്ചിരിക്കുമ്പോൾ കൂടെനിൽക്കുന്നവർ കൈയ്യിട്ടുവരുന്ന അവസ്ഥയിലാണ് നാമിന്ന്. കടംവാങ്ങി ചെലവുകഴിയുന്ന ഒരു സംസ്ഥാനത്തിനെങ്ങനെ വളർച്ചയുണ്ടാകും? നമ്മെ പണയപ്പെടുത്തി കടമെടുത്ത് നടത്തുന്ന വികസന ഉദ്ഘോഷന മാമാങ്കങ്ങൾ ഈ നാടിനെ രക്ഷപ്പെടുത്തുമോയെന്ന് നാം ഉണർന്നു ചിന്തിക്കണം.**

അഴിമതിയുടെ അവതാരങ്ങൾ ഊരുപുറ്റുന്നു

പൊതുപ്രവർത്തനമെന്നത് നിസ്വാർത്ഥമായ സേവനമാണ്. ജനാധിപത്യ സംവിധാനങ്ങളെയും, ജനങ്ങളെയും, കൊള്ളയടിക്കാനുള്ള അവകാശമല്ല. ലക്ഷങ്ങൾ കൊയ്തെടുക്കാനുള്ള

കച്ചവടവുമല്ല. ഇന്നിന്റെ രാഷ്ട്രീയ നേതൃത്വങ്ങളും ജനപ്രതിനിധികളും ഉദ്യോഗസ്ഥ വൃന്ദങ്ങളും ഈ സേവനത്തിന്റെ അന്തസ്സിനെ ഒരു പരിധിവരെ മലീമസമാക്കുന്നുവെന്നത് യാഥാർത്ഥ്യമാണ്. **അധികാരമെന്നത് അഴിമതിയിലേയ്ക്കുള്ള ചവിട്ടുപടിയായി മാറിയോ? അധികാരത്തിലേറുവാനും അള്ളിപ്പിടിച്ചിരിക്കാനും അഴിമതിയെ വെള്ള പുശുന വരുടെ മുഖംമുടിയെ വലിച്ചുകീറുവാൻ നമുക്കാകണം.** അഴിമതിയുടെ പേരിൽ നീതിപീഠങ്ങൾ ശിക്ഷിച്ചവർ പോലും അഴിമതിക്കെതിരെ പോരാടുന്ന വിരോധാഭാസം ദൈവത്തിന്റെ സ്വന്തം നാട്ടിൽ മാത്രമേയുള്ളൂ. സാധാരണ ജനത്തിന് ഒന്നറിയാം. അഴിമതി പരസ്യമായ രഹസ്യമാണ്. തെളിവുകൾക്കായി വ്യക്തമായ രേഖകളോ സാക്ഷികളോ കാണില്ല. എന്നാൽ കോഴ കൊടുക്കുന്നവനും കോഴ വാങ്ങുന്നവനും ജനാധിപത്യ അധികാരങ്ങളെയും, നിയമത്തെയും, നീതിപീഠങ്ങളെയും വിലയ്ക്കുവാങ്ങുന്ന സാമൂഹ്യദ്രോഹികളും കുറ്റവാളികളുമാണ്. അഴിമതിക്കെതിരെയുള്ള പോരാട്ടങ്ങൾക്ക് നമുക്ക് കൈകോർക്കാം.

ഗാഡ്ഗിലും കസ്തൂരിരംഗനും പെരുവഴിയിലേയ്ക്കെറിഞ്ഞ പശ്ചിമഘട്ട ജനത

പശ്ചിമഘട്ടത്തിന് ലോകപൈതൃകപദവി നേടിയെടുക്കുവാനും പരിസ്ഥിതി സംരക്ഷണമുയർത്തിക്കാട്ടി വിദേശസാമ്പത്തിക ഏജൻസികളിൽ നിന്ന് പണം പറ്റുവാനും ഇൻഡ്യയിലെ കപട പരിസ്ഥിതി പ്രസ്ഥാനങ്ങളുടെ താൽപര്യം സംരക്ഷിച്ച് യുപിഎ സർക്കാർ നിയമിച്ചതാണ് ഗാഡ്ഗിൽ സമിതിയെന്ന ആക്ഷേപം നിലനിൽക്കുന്നു. പശ്ചിമഘട്ടത്തിലെ 55 ലക്ഷം ജനങ്ങളുടെ ജീവിതത്തിന് വെല്ലുവിളിയുയർത്തിയ ഗാഡ്ഗിൽ റിപ്പോർട്ടിന്റെ ഫലപ്രദമായ നടത്തിപ്പിന്റെ ഉത്തരവാദിത്വമായിരുന്നു കസ്തൂരിരംഗന്റേത്. മലയോരജനതയുടെ നാലുവർഷക്കാലമായുള്ള നിരന്തരവും അതിശക്തവുമായ എതിർപ്പുകളും പ്രതിഷേധങ്ങളുമാണ് ഇപ്പോഴും ഈ റിപ്പോർട്ടുകളെ അന്തിമവിജ്ഞാപനത്തിൽ നിന്ന് സർക്കാരിനെ പിന്തിരിപ്പിക്കുന്നത്. ഇക്കാലയളവിലെല്ലാം കേന്ദ്രസംസ്ഥാന സർക്കാരുകളും രാഷ്ട്രീയ നേതൃത്വങ്ങളും നിരന്തരമായ ഉറപ്പുകളും വാഗ്ദാനങ്ങളും നൽകി നമ്മെ വിശിഷ്ടവേഷം കെട്ടിക്കുന്നതും വഞ്ചിക്കുന്നതും നാം തിരിച്ചറിഞ്ഞു. ജനവാസകേന്ദ്രങ്ങളെയും കൃഷിസ്ഥലങ്ങളേയും ഇഎസ്എയുടെ പരിധിയിൽ നിന്ന് ഇതിനോടകം ഒഴിവാക്കിയെന്ന് ഭരണനേതൃത്വങ്ങൾ പലതവണ ആവർത്തിച്ചു. പക്ഷേ, ഈയുറപ്പുകളൊക്കെ വഞ്ചനാപരമായിരുന്നെന്ന് തിരിച്ചറിയാൻ നാം വൈകിപ്പോയി. **ഇന്ത്യയിൽ 4156 വില്ലേജുകളാണ് പരിസ്ഥിതിലോലമായി പ്രഖ്യാപിച്ച് കേന്ദ്രം കരടുവിജ്ഞാപനമിറക്കിയിരിക്കുന്നത്. കേരളത്തിലെ 123 വില്ലേജുകളും ഇക്കൂട്ടത്തിലുണ്ട്. കോട്ടയം ജില്ലയിലെ നാലു വില്ലേജുകളെയും ഇതര വില്ലേജുകളിലെ ജനവാസകേന്ദ്രങ്ങളെയും കൃഷിസ്ഥലങ്ങളെയും ഒഴിവാക്കിയെന്ന് സംസ്ഥാന സർക്കാർ ആവർത്തിച്ചു പറയുമ്പോൾ ഇതു തെറ്റാണെന്ന് സമർത്ഥിക്കുവാനുള്ള തെളിവീതാ ലെയ്റ്റി വോയ്സ് പുറത്തുവിടുന്നു**

2016 ഏപ്രിൽ മാസം 26ന് ജോയ്സ് ജോർജ്ജ് എംപിയുടെ ലോകസഭയിലെ 348-ാം നമ്പർ ചോദ്യത്തിനുത്തരമായി കേന്ദ്ര വനംപരിസ്ഥിതി മന്ത്രി പ്രകാശ് ജാവ്ദേക്കർ രേഖാമൂലം നൽകിയിരിക്കുന്ന മറുപടിയിൽ 2014 മാർച്ച് 10ന് കേന്ദ്രസർക്കാർ പുറത്തിറക്കിയ കരടുവിജ്ഞാപനത്തിലെ സ്ഥിതി മാറ്റമില്ലാതെ 2015 സെപ്തംബർ 4ന് പുറത്തിറക്കിയ പുതുക്കിയ കരടുവിജ്ഞാപനത്തിലും തുടരുകയാണെന്ന് വ്യക്തമാക്കിയിരിക്കുന്നു. അതായത് കോട്ടയം ജില്ലയിലെ 4 വില്ലേജുകൾ ഉൾപ്പെടെ കേരളത്തിലെ 123 വില്ലേജുകളും ഈ നിമിഷം വരെ നിലവിൽ പരിപൂർണ്ണമായി പരിസ്ഥിതിലോല പ്രദേശമാണ്. പശ്ചിമഘട്ട

**LOK SABHA
 UNSTARRED QUESTION NO. 348
 TO BE ANSWERED ON 26.04.2016**

Ecologically Sensitive Areas

The extent of the Ecologically Sensitive Area covering a total area of 56,685 square kilometers which is spread across six States of Gujarat, Maharashtra, Goa, Karnataka, Kerala and Tamil Nadu in the earlier draft notification dated 10th March 2014 remain unchanged in the fresh Draft Notification dated 04.09.2015.

ത്തിലെ ജനങ്ങളെ കണ്ണീർക്കയത്തിലേയ്ക്ക് വലിച്ചെറിഞ്ഞവരുടെ കാപ്യം തിരിച്ചറിയുവാൻ മലയോരജനതയ്ക്കാകണം.

കാർഷികമേഖലയെ തകർക്കുന്ന അന്താരാഷ്ട്ര കരാറുകൾ അണിയാറിൽ

ലോകവ്യാപാരസംഘടന, ഗാട്ട്, ആസിയാൻ കരാറുകളാണ് ഇന്ത്യയുടെ കാർഷികമേഖലയുടെ ചിറകറിഞ്ഞത്. എന്നാൽ അതിരുകഴമായ സാമ്പത്തിക പ്രതിസന്ധിയിൽ തളർന്നുവീണ കർഷകന്റെ കഴുത്തറക്കുന്ന പുത്തൻ അന്താരാഷ്ട്ര സാമ്പത്തിക കരാറിന് ഒപ്പുവെച്ച് സ്വതന്ത്ര വ്യാപാരത്തിനായി ഇന്ത്യയെ തുറന്നുകൊടുക്കാനൊരുങ്ങുകയാണ് കേന്ദ്ര സർക്കാർ. കാർഷിക മേഖലയുടെ നടുവൊടിച്ച് മണ്ണിന്റെ മക്കളെ തെരുവിലേയ്ക്ക് തള്ളിവിടുന്നതാണ് പുത്തൻ ഉടമ്പടി. നിയന്ത്രണരേഖകളും നികുതികളുമില്ലാതെ പതിനാറ് തെക്കുകിഴക്കൻ രാജ്യങ്ങൾ ഒത്തുചേർന്നുള്ള ഒറ്റവിപണി രൂപപ്പെടുവരുന്നു. 2011ൽ ആരംഭിച്ച രഹസ്യ ചർച്ചകൾ 2016 ഏപ്രിൽ 27ന് ഓസ്ട്രേലിയയിലെ പെർത്തിൽ നടന്ന പന്ത്രണ്ടാം റൗണ്ടിലൂടെ അവസാനഘട്ടത്തിലെത്തിച്ചേർന്നിരിക്കുന്നു. വിവാദങ്ങളും മോഹന വാഗ്ദാനങ്ങളും നടപടികളില്ലാത്ത പ്രഖ്യാപനങ്ങളുമായി ഊരുചുറ്റുന്ന ജനനേതാക്കളും ഭരണനേതൃത്വങ്ങളും വിദേശശക്തികൾക്ക് തീറെഴുതാനൊരുങ്ങുന്ന നമ്മുടെ

കാർഷിക മേഖലയെക്കുറിച്ച് പഠിച്ച് പ്രതികരിക്കാൻ മടിക്കുന്നതെന്ത്? ഒന്നുറപ്പാണ് ലോകകമ്പോളമായി ഇന്ത്യ മാറുമ്പോൾ നിയന്ത്രണങ്ങളില്ലാത്ത ഇറക്കുമതിയിലൂടെ ഇന്ത്യയിലെ കർഷകന്റെ നടുവൊടിയും.

സാക്ഷരസമൂഹമേ ഉണരൂ

പൊതുതെരഞ്ഞെടുപ്പിന്റെ മേളങ്ങളിലും കോലാഹലങ്ങളിലും വാഗ്ദാനപ്പെരുമഴയായ പ്രകടനപ്രതികരണങ്ങളിലും മയങ്ങിവിഴേണ്ടവരല്ല പൗരന്മാർ. സത്യങ്ങളുമേഷിച്ച് വസ്തുതകൾ പഠിച്ച് പ്രതികരിക്കുവാനുള്ള അവസരമാണ് ജനാധിപത്യഭാരതം തെരഞ്ഞെടുപ്പുകളിലൂടെ ഒരു വലിയ ഉത്തരവാദിത്വമായി പൗരന്മാർക്ക് നൽകുന്നത്. ഇതു നടപ്പിലാക്കുവാനുള്ള ആർജ്ജവമാണ് നമുക്കുവേണ്ടത്. **പിറന്നുവീണ ഈ മണ്ണിൽ അന്തസായി ആത്മാഭിമാനത്തോടെ തലയുയർത്തി നമുക്കുജീവിക്കണം. ഇനലകളിലെ നൊമ്പരങ്ങളിൽ നിന്നും കഷ്ടപ്പാടിൽ നിന്നും ജീവിതപ്രതിസന്ധികളിൽ നിന്നും യാഥാർത്ഥ്യങ്ങൾ കണ്ടെത്തി അവസരോചിതമായി പ്രതികരിച്ച് ഒരു പുത്തൻ സുര്യോദയത്തിനായി നമുക്ക് കാതോർക്കാം.**

ഷെഖലിയർ അഡ്.വി.സി.സെബാസ്റ്റ്യൻ
 ചീഫ് എഡിറ്റർ

ഫിലിപ്പൈൻസിൽ ക്രൈസ്തവ വിശ്വാസിയുടെ തലയറത്തു

കഴിഞ്ഞ സെപ്തംബർ 21ന് ഫിലിപ്പീൻസിലെ അബുസയാഫ് മുസ്ലീം ഭീകരർ തട്ടിക്കൊണ്ടുപോയ രണ്ടു കാനഡക്കാരിൽ ഒരാളായ ജോൺ റിഡ്സെലിന്റെ തലയറത്ത് ഭീകരർ തെരുവിൽ ഉപേക്ഷിച്ചു. കഴിഞ്ഞ ദിവസം തെക്കൻ ഫിലിപ്പീൻസിൽ നിന്നാണ് ഇയാളുടെ തല ഉപേക്ഷിച്ച നിലയിൽ കണ്ടുകിട്ടിയിരിക്കുന്നത്. കൊല്ലപ്പെട്ടത് ആൽബർട്ടയിലെ കാൽഗറി സ്വദേശി റിഡ്സെൽ തന്നെയാണെന്ന് കനേഡിയൻ പ്രധാനമന്ത്രി ജസ്റ്റിൻ ട്രൂഡോ സ്ഥിരീകരിച്ചിട്ടുണ്ട്. ഈ ക്രൂരകൃത്യം വെളിച്ചത്തുവന്നതോടെ ഇസ്ലാമിക ഭീകരതയുടെ അടുത്ത പോർമുഖം ഏഷ്യയിലെ ഏക ക്രൈസ്തവ രാജ്യമായ ഫിലിപ്പീൻസാണോ എന്ന ചോദ്യമാണുയരുന്നത്. ഈ ക്രൂരകൃത്യത്തിനു പുറകിൽ പ്രവർത്തിച്ചവരെ തുരത്താൻ ഫിലിപ്പീൻസുകാരും അന്താരാഷ്ട്ര പങ്കാളികളുമായി ഒത്തുചേർന്നു പ്രവർത്തിക്കുമെന്നും ട്രൂഡോ വ്യക്തമാക്കി. മോട്ടോർ സൈക്കി



ളിലെത്തിയ രണ്ടുപേർ റിഡ്സെലിന്റെ തല തെരുവിൽ ഉപേക്ഷിച്ച് കടന്നു കളയുകയായിരുന്നു. സുലു പ്രവിശ്യയിലെ ജോലോ ടൗണിൽ നിന്നാണീ തല കണ്ടെടുത്തിരിക്കുന്നത്.

ലോക യുവജനസമ്മേളനം പോളണ്ടിൽ ജൂലൈ 25 മുതൽ

ന്യൂഡൽഹി: ലോകമെങ്ങുമുള്ള കത്തോലിക്കാ യുവജനങ്ങളുടെ മഹാസംഗമമായ ലോക യുവജന സമ്മേളനം ജൂലൈ 25 മുതൽ 31 വരെ പോളണ്ടിലെ ക്രാക്കോവിൽ ഫ്രാൻസിസ് മാർപാപ്പ ഉദ്ഘാടനം ചെയ്യും. വേൾഡ് യൂത്ത് ഡേ തുടങ്ങിയ വിശുദ്ധ ജോൺ പോൾ രണ്ടാമൻ മാർപാപ്പയുടെ ജന്മനാടായ ക്രാക്കോവിൽ നടക്കുന്ന സമ്മേളനം ചരിത്രത്തിലെ ഏറ്റവും വിപുലവും മികച്ചതുകൊണ്ട് ഇന്ത്യയിലെ വത്തിക്കാൻ സ്ഥാനപതി ആർച്ച്ബിഷപ്പ് ഡോ. സാൽവത്തോറെ പെനാക്കിയോയും പോളണ്ട് അംബാസഡർ തോമസ് ലൂക്കാസുക്കും പത്രസമ്മേളനത്തിൽ അറിയിച്ചു.

ഇന്ത്യയിൽനിന്നു ചുരുങ്ങിയത് കാൽ ലക്ഷത്തോളം പേർ ക്രാക്കോവിലെ ലോക യുവജന സമ്മേളനത്തിൽ പങ്കെടുക്കുമെന്നു ഇരുവരും വിശദീകരിച്ചു. ചരിത്രത്തിലെ ഏറ്റവും വലിയ കത്തോലിക്കാ യുവജന സമ്മേളനമാകുമിത്. ജൂലൈ 31നു നടക്കുന്ന സമാപന സമ്മേളനത്തിൽ ഫ്രാൻസിസ് മാർപാപ്പ ദിവ്യബലി അർപ്പിച്ചു സന്ദേശം നൽകും. ജോൺ പോൾ രണ്ടാമന്റെ ദിവ്യബലി എന്ന പ്രത്യേക സംഗീത പരിപാടിയും സമാപന ചടങ്ങിൽ ഉണ്ടാകും. ലത്തീൻ ഭാഷയിൽ എഴുതി ഹെൻറിക് ജാൻ ബോതോർ സംവിധാനം ചെയ്ത ഈ സംഗീത പരിപാടി വിവിധ ഭാഷകളിലേക്കു വിവർത്തനം ചെയ്തിട്ടുണ്ട്. പോളണ്ടിലെ പ്രശസ്തരായ 300 പേരുടെ ഗായക സംഘവും 100 പേരുടെ ഓർക്കസ്റ്റ്രയും ചടങ്ങിനെ സംഗീതസാന്ദ്രമാക്കും.

ജൂലൈ 27ന് ഉച്ചകഴിഞ്ഞ് ഫ്രാൻസിസ് മാർപാപ്പയുടെ പോളണ്ടിലെ ആദ്യ ഔദ്യോഗിക സന്ദർശനം തുടങ്ങുമെന്ന് അംബാസഡർ തോമസ് ലൂക്കാസുക് പറഞ്ഞു. പോളണ്ട് പ്രസിഡന്റ് അന്ദ്രേജ് ദുദയുമായും പോളണ്ടിലെ ബിഷപ്പുമാരുമായും അന്നുതന്നെ മാർപാപ്പ കൂടിക്കാഴ്ച നടത്തും. ജോൺ പോൾ രണ്ടാമൻ മാർപാപ്പയുടെയും ബനഡിക്ട് പതിനാറാമൻ മാർപാപ്പയുടെയും



രീതിയുടെ തുടർച്ചയായി വൈകുന്നേരം ക്രാക്കോവിലെ ബിഷപ്പ്സ് ഹൗസിന്റെ ജനലയിലെത്തി ജനങ്ങളെ അഭിസംബോധന ചെയ്യും. യുവജനസമ്മേളന പ്രതിനിധികളോട് മാർപാപ്പയുടെ പോളണ്ടിലെ ആദ്യ പ്രസംഗം ഇതാകുമെന്ന് ആർച്ച്ബിഷപ്പ് ഡോ. പെനാക്കിയോ വ്യക്തമാക്കി.

പോളണ്ടിലെ നാസി പീഡന കേന്ദ്രങ്ങളായിരുന്ന ഓഷ്വിറ്റ്സ്- ബുർക്കിനാവ് ക്യാമ്പുകൾ 29ന് സന്ദർശിക്കുന്ന മാർപാപ്പ അവിടെ നടക്കുന്ന പ്രത്യേക ചടങ്ങിലും പ്രസംഗിക്കും. 28ന് സെന്റ് തോചോവായിലും 30ന് ലാഗിയെൻ വിനിക്കിയിലും തീർത്ഥാടന കേന്ദ്രങ്ങളിൽ ഫ്രാൻസിസ് മാർപാപ്പ സന്ദർശനം നടത്തും. വേൾഡ് യൂത്ത് ഡേയും മാർപാപ്പയുടെ സന്ദർശനവും വിജയകരമാക്കാൻ പോളണ്ടിലെ സർക്കാറും കത്തോലിക്കാ സഭയും ഒരുക്കങ്ങൾ പൂർത്തിയാക്കി വരികയാണ്. സമ്മേളനത്തിനായി 25,000 യുവ വോളണ്ടിയർമാരും രംഗത്തുണ്ടാകും.

രണ്ടാം തവണയാണ് ലോക യുവജന ദിന സമ്മേളനത്തിന് പോളണ്ട് ആദിമ്യം വഹിക്കുന്നതെന്ന് വത്തിക്കാൻ, പോളണ്ട് സ്ഥാനപതിമാർ വിശദീകരിച്ചു. ആദ്യ സമ്മേളനത്തിൽ 15 ലക്ഷം യുവജനങ്ങൾ പങ്കെടുത്തു. ഇത്തവണ പത്തു ലക്ഷം പേരെങ്കിലും കൂടുതലായി പങ്കെടുക്കുമെന്നാണു പ്രതീക്ഷ. 1991ൽ പോളണ്ടിലെ സെന്റ്തോചോവായിൽ ആയിരുന്നു ജോൺ പോൾ രണ്ടാമൻ മാർപാപ്പ ആദ്യ സമ്മേളനം വിളിച്ചു ചേർത്തത്.

ഇതിന്റെ ഇരുപത്തഞ്ചാം വാർഷികം പ്രമാണിച്ച് 28ന് ഇതേ വേദിയിലെത്തി ഫ്രാൻസിസ് മാർപാപ്പ പ്രാർത്ഥന നടത്തും. ബ്രസീലിലെ റിയോ ഡി ഷാനേറോയിൽ 2013ൽ നടന്ന കഴിഞ്ഞ ലോക യുവജന സമ്മേളനത്തിന്റെ സമാപനത്തിൽ ഫ്രാൻസിസ് മാർപാപ്പയാണു ക്രാക്കോവിൽ 2016ലെ സമ്മേളനം നടത്തുമെന്നു പ്രഖ്യാപിച്ചത്.

സിബിസിഐ ഡപ്യൂട്ടി സെക്രട്ടറി ജനറൽ മോൺ. ജോസഫ് ചിനയൻ, വത്തിക്കാൻ കൗൺസിലർമാരായ മോൺ. ഹെൻറിക് ജഗോദ്സിൻസ്കി, മോൺ. മൗറോ ലല്ലി, മോൺ. തുവോമോ ടി. വിംപാരി എന്നിവരും പ്രസ് ക്ലബ്ബ് ഓഫ് ഇന്ത്യ സെക്രട്ടറി ജനറൽ നസീം എ. കാസ്മിയും പത്രസമ്മേളനത്തിൽ പങ്കെടുത്തു.

ലോക യുവജന ദിന സമ്മേളനത്തിനെത്തുന്ന ഇന്ത്യൻ പ്രതിനിധികളെ വീസഫീസിൽനിന്ന് ഒഴിവാക്കിയതായി പോളണ്ട് അംബാസഡർ തോമസ് ലൂക്കാസുക് അറിയിച്ചു. ന്യൂഡൽഹിയിലെയും മുംബൈയിലെയും കോൺസുലേറ്റുകളിൽ വീസയ്ക്കു അപേക്ഷിക്കുന്നവർക്കും ഫീസ് ഇളവ്. ഇന്ത്യയിൽ നിന്നു പരമാവധി പ്രതിനിധികളെ സ്വാഗതം ചെയ്യുന്നതായും വത്തിക്കാൻ, പോളണ്ട് സ്ഥാനപതിമാർ പറഞ്ഞു. വിശദ വിവരങ്ങൾക്ക് ഐസിഐഎം നേതാക്കളുമായി ബന്ധപ്പെടുകയോ www.krakow2016.com എന്ന വെബ്സൈറ്റ് പരിശോധിക്കുകയോ ചെയ്യണം.

ലോകമെങ്ങും വൻ സ്ഫോടനപദ്ധതിയുമായി ഐഎസ് ഭീകരത

ബ്രസൽസ്: യൂറോപ്പിലെ ഏറ്റവും പ്രമുഖമായ അവധിക്കാല ബീച്ചുകൾ ആക്രമിക്കാൻ ഇസ്ലാമിക് സ്റ്റേറ്റ് ഭീകരർ പദ്ധതി തയ്യാറാക്കുന്നതായി സൂചന. അവധി ആഘോഷിക്കാനെത്തുന്നവരായി ഇവിടങ്ങളിൽ കടന്നുകൂടി ആക്രമണം നടത്താനാണു പദ്ധതി എന്നാണ് ഇന്റലിജൻസ് മുന്നറിയിപ്പ്. ഇറ്റാലിയൻ സുരക്ഷാ ഏജൻസികൾക്കു ലഭിച്ച രഹസ്യ വിവരം ജർമൻ അധികൃതർക്കു കൈമാറിയിട്ടുണ്ട്. ആഫ്രിക്കയിൽനിന്നാണ് ഇറ്റാലിയൻ ഏജൻസികൾക്ക് ഇതേക്കുറിച്ച് സൂചന ലഭിച്ചതെന്ന് ജർമൻ ദിനപത്രം ബൈൽഡ് റിപ്പോർട്ട് ചെയ്യുന്നു. തിരക്കേറിയ ബീച്ചുകളിൽ ഓട്ടോമാറ്റിക് ആയുധങ്ങളോ സ്ഫോടകവസ്തുക്കളോ ഉപയോഗിച്ച് ആക്രമണം നടത്താനുള്ള പദ്ധതിയാണ് അണിയറയിൽ ഒരുങ്ങുന്നത്. സ്പെയ്ൻ, ഇറ്റലി, ഫ്രാൻസ് എന്നീ രാജ്യങ്ങളാണു പ്രധാനമായും ഭീഷണി നേരിടുന്നതെന്നും റിപ്പോർട്ടിൽ പറയുന്നു.



സഭാശുശ്രൂഷകർ യേശുവിന്റെ ദാസരാകണം: മാർ ആലഞ്ചേരി



വത്തിക്കാൻ സിറ്റി: സഭാശുശ്രൂഷകർ വിശുദ്ധി നിറഞ്ഞവരും മിശിഹായുടെ ദാസന്മാരുമാകണമെന്ന് സിറോമലബാർ സഭ മേജർ ആർച്ച്ബിഷപ്പ് കർദിനാൾ മാർ ജോർജ്ജ് ആലഞ്ചേരി. വത്തിക്കാണിലെ പൊന്തിഫിക്കൽ ഉർബൻ സെമിനാരിയിൽ വൈദികപരിശീലനം നേടിക്കൊണ്ടിരിക്കുന്ന പന്ത്രണ്ട് സിറോ മലബാർ വൈദികവിദ്യാർത്ഥികളെ സഭാശുശ്രൂഷകൾക്കായി നിയോഗിച്ചുകൊണ്ട് അർപ്പിച്ച വിശുദ്ധ കുർബാനയിൽ സുവിശേഷ സന്ദേശം നൽകുകയായിരുന്നു അദ്ദേഹം. ദൈവപുത്രനായ ഈശോമിശിഹാ സ്വയം ശുശ്രൂഷകനായി മാറി. നമ്മുടെ

എല്ലാവരുടെയും കർത്താവ് ശുശ്രൂഷകനാണ്. ഇതിലൂടെയാണു ദൈവസന്നേഹത്തിന്റെ രഹസ്യം വെളിപ്പെടുന്നത്. ശുശ്രൂഷിക്കാനും എല്ലാവരുടെയും രക്ഷയ്ക്കായി സ്വന്തം ജീവൻ നൽകാനുമായി വന്ന ഈ മിശിഹായുടെ ദാസന്മാരാണ് സഭയിലെ ശുശ്രൂഷകർ. അന്ത്യ അത്താഴത്തിൽ, വിശുദ്ധ കുർബാനയിൽ, ദൈവികജീവനിൽ, പങ്കുപറ്റാൻ നമ്മെ യോഗ്യരാക്കുന്ന വിശുദ്ധി മിശിഹായാണു നൽകുന്നത്. ആന്തരികവും ആധ്യാത്മികവുമായ വിശുദ്ധീകരണം ദൈവവചനത്തിലൂടെയും കുദാശകളിലൂടെയുമാണു സാധ്യമാകുന്നത്.

ഈശോ വചനത്തിലൂടെ മാത്രമല്ല നമ്മെ കഴുകുന്നത്, കുദാശകളിലൂടെ നമുക്കു നൽകപ്പെടുന്ന തന്റെ ജീവന്റെ ദാനത്തിലൂടെയുമാണ്. സഭാശുശ്രൂഷകർ ദൈവകൃപയിലാണു ദൈവികരഹസ്യങ്ങൾ പരികർമം ചെയ്യുന്നത്. ദൈവകരുണയാലാണു സഭാശുശ്രൂഷകർക്കു പരിശുദ്ധാത്മാവിന്റെ കൃപ ലഭിക്കുന്നത്. നിർമ്മലഹൃദയത്തോടും നല്ലമനഃസാക്ഷിയോടുകൂടി ദൈവികരഹസ്യങ്ങൾ പരികർമം ചെയ്യുന്ന സഭാശുശ്രൂഷകർ നീതിയുടെ പ്രവൃത്തികളിൽ പ്രശോഭിതരാകുമെന്നും കർദിനാൾ ആലഞ്ചേരി കൂട്ടിച്ചേർത്തു.

ജനതകളുടെ സുവിശേഷവൽക്കരണത്തിനുവേണ്ടിയുള്ള വത്തിക്കാൻ കാര്യാലയത്തിന്റെ സെക്രട്ടറി ആർച്ച്ബിഷപ്പ് ഡോ. സാവിയോ ഹോൺ തയ്ഫായി എസ്ഡിബി, പൊന്തിഫിക്കൽ ഉർബൻ സെമിനാരി റെക്ടർ മോൺ. വിൻചെൻസോ വീവാ, മോൺ. സ്റ്റീഫൻ ചിറപ്പണത്ത്, ഫാ. ജോസഫ് സ്രാമ്പിക്കൽ തുടങ്ങി എഴുപതു വൈദികർ തിരുക്കർമ്മങ്ങളിൽ സഹകാർമ്മികരായിരുന്നു.

ക്രൈസ്തവരുടെ എണ്ണം കുതിച്ചുയരുമ്പോൾ പീഡനങ്ങളുമുറുന്നൂ; ആരാധനാലയങ്ങൾ തകർക്കപ്പെടുന്നു; ചൈന പിന്നെയും പഴയ ചൈനതന്നെ

ചൈനയിൽ ക്രൈസ്തവ മതത്തെ തുടച്ചുനീക്കാനുള്ള ശ്രമത്തിന് അധികൃതർ തുടക്കമിട്ടു. പള്ളികളിലും പള്ളിവകകെട്ടിടങ്ങളിലും സ്ഥാപിച്ചിട്ടുള്ള ആയിരക്കണക്കിന് കുരിശുകൾ ഇതിനോടകം നീക്കംചെയ്തു കഴിഞ്ഞു. മതപ്രചരണ കേന്ദ്രങ്ങൾ നിയന്ത്രിക്കുകയെന്ന സർക്കാർ നയത്തിന്റെ ഭാഗമായാണ് കുരിശുകൾ നീക്കം ചെയ്യുന്നതെന്നാണ് അധികൃതരുടെ വിശദീകരണം.

ക്രൈസ്തവ വിശ്വാസികൾ ഏറെയുള്ള ഷെജിയാങ് പ്രവിശ്യയിൽ ക്രൈസ്തവരെ ഇല്ലാതാക്കാനുള്ള ശ്രമം രണ്ടുവർഷമായി അധികൃതർ നടത്തുന്നുണ്ട്. ഇതിനെതിരെ പ്രതിഷേധം ഉയർത്തിയ നിരവധി പേരെ അറസ്റ്റ് ചെയ്യുകയും ചെയ്തിരുന്നു. കുരിശുകൾ നീക്കം ചെയ്യുന്നതിനെ ചോദ്യംചെയ്ത മനുഷ്യാവകാശപ്രവർത്തകൻ കൂടിയായ അഭിഭാഷകൻ ഷാങ് കായിയും അറസ്റ്റ് ചെയ്തവരിൽപ്പെടുന്നു.

പള്ളികൾ തകർക്കുകയെന്ന സർക്കാർ നയത്തെ ചോദ്യം ചെയ്തതിനാണ് കായിയെ അറസ്റ്റ് ചെയ്തത്. ആറുമാസം മുമ്പാണ് ഇദ്ദേഹം അറസ്റ്റ് ചെയ്യപ്പെട്ടത്. അറസ്റ്റ് ചെയ്യപ്പെട്ട ക്രൈസ്തവർക്ക് നിയമസഹായം



ചെയ്തുകൊടുത്തിരുന്നയാളാണ് കായി. ഈസ്റ്ററിനു മുമ്പ് 2000-ഓളം കുരിശുകളാണ് നീക്കം ചെയ്തതെന്ന് ക്രൈസ്തവ ജീവകാരുണ്യസംഘടനയായ ചൈന എയ്ഡ് റിപ്പോർട്ട് ചെയ്തിരുന്നു. ഇക്കൊല്ലം ഇതേവരെ പൂർണ്ണമായി തകർക്കപ്പെട്ടത് 49 പള്ളികളാണെന്നും ചൈന ഏയ്ഡ് റിപ്പോർട്ട് ചെയ്യുന്നു.

വിശ്വാസികൾ പലരും പരസ്യമായി മുന്നോട്ടുവരാൻ തയ്യാറാകാത്തതിനാൽ ചൈനയിൽ എത്ര ക്രൈസ്തവരുണ്ടെന്ന് തിട്ടപ്പെടുത്താനായിട്ടില്ല. എങ്കിലും സർക്കാർ കണക്കനുസരിച്ച് 28 ദശലക്ഷം ക്രൈസ്തവർ ചൈനയിലുണ്ട്. പ്രൊട്ടസ്റ്റന്റ്, കത്തോലിക്ക വിഭാഗങ്ങളിൽപ്പെട്ടവരാണ് ഇവരെല്ലാം.

ഐസിസ് നാലു കൗമാരക്കാരെ ശിരച്ഛേദം ചെയ്തു

ബെയ്റൂട്ട്: ഭീകര സംഘടനയായ ഇസ്ലാമിക് സ്റ്റേറ്റ് നാലു കൗമാരക്കാർ ഉൾപ്പെടെ അഞ്ചുപേരെ ശിരച്ഛേദം ചെയ്തു. സിറിയയിലെ ഐഎസ് ശക്തികേന്ദ്രമായ റാക്കയിൽ വച്ചാണ് ഇവരെ വധിച്ചത്. യുഎസ് സഖ്യസേനയ്ക്കായി ചാരവ്യത്തി നടത്തിയെന്നാരോപിച്ചാണ് ഇവരെ തലവെട്ടിക്കൊന്നതെന്ന് റാക്കയിലെ സിറ്റിസൺ മാധ്യമസംഘം (ആർബിഎസ്എസ്) അറിയിച്ചു.



മദ്യനിരോധനം തുണച്ചു; 16 വർഷംമുമ്പ് പിരിഞ്ഞ ദമ്പതികൾ ഒന്നിച്ചു

പാറ്റ്ന: ബിഹാറിൽ മദ്യനിരോധനം നിലവിൽ വന്നതിനു പിന്നാലെ 16 വർഷമായി അകന്നുകഴിയുകയായിരുന്ന ഭാര്യയും ഭർത്താവും ഒന്നിച്ചതായി റിപ്പോർട്ട്. ഭർത്താവിന്റെ മദ്യപാനശീലത്തെത്തുടർന്ന് വർഷങ്ങളായി അകന്നുകഴിയുകയായിരുന്ന വൈജയന്തി എന്ന അൻപതുകാരിയും ഭർത്താവ് ഗോവിന്ദ് സിംഗും ഒന്നിച്ചതായുള്ള വാർത്ത ഇന്ത്യ ടുഡേയാണു റിപ്പോർട്ട് ചെയ്തത്.

ബിഹാറിലെ റോഹ്താസ് ജില്ലയിലാണ് സംഭവം. 2000ലാണ് ഇരുവരും വേർപിരിഞ്ഞത്. തുടർന്നുള്ള 16 വർഷത്തിനിടെ ഇരുവരും തമ്മിൽ സംസാരിക്കാറില്ലായിരുന്നു. എന്നാൽ, ബിഹാറിൽ സമ്പൂർണ്ണ മദ്യനിരോധനം വന്നതോടെ ഗോവിന്ദ് സിംഗ് മദ്യപാനം നിർത്തി.



ഇതോടെ ഭർത്താവിനു രണ്ടാമത് ഒരവസരം കൂടി നൽകാൻ വൈജയന്തി തീരുമാനിക്കുകയായിരുന്നു.

കഴിഞ്ഞ ഏപ്രിൽ 18നാണ് ഇരുവരും

വീണ്ടും വിവാഹിതരായത്. ഇരുവരും പിരിയുമ്പോൾ ഒരു വയസ് മാത്രം പ്രായമുണ്ടായിരുന്ന മകൾ ഗുസ്തിയുടെ പ്രേരണയും കൂടിച്ചേരലിനു പിന്നിലുണ്ട്.

സന്തോഷം വിലമതിക്കാനാവാത്തത്: മാർപാപ്പ

വത്തിക്കാൻ സിറ്റി: മൊബൈലിൽ ഡൗൺലോഡ് ചെയ്തു സ്വന്തമാക്കാവുന്ന ആപ്ലിക്കേഷനല്ല സന്തോഷമെന്ന് യുവജനങ്ങളോടു ഫ്രാൻസിസ് മാർപാപ്പ. സെന്റ് പീറ്റേഴ്സ് ചതുരത്തിൽ വിശുദ്ധ കുർബാനമധ്യേ യുവജനങ്ങൾക്കായി സന്ദേശം നൽകുകയായിരുന്നു അദ്ദേഹം. ഇഷ്ടമുള്ളതൊക്കെ ചെയ്യാനുള്ളതല്ല സ്വാതന്ത്ര്യം, മറിച്ച് നല്ല വഴി തെരഞ്ഞെടുക്കാനുള്ള അവസരമാണ്. വിലമതിക്കാനാവാത്തതാണ് സന്തോഷമെന്ന അവസ്ഥ, അതു വിൽക്കാനോ വാങ്ങാനോ കഴിയില്ല. എഴുപതിനായിരത്തോളം യുവജനങ്ങളെ സാക്ഷിയാക്കി മാർപാപ്പ പറഞ്ഞു.

റോമിലെ സ്റ്റേഡിയത്തിൽ നടന്ന യുവജനനാലിയെ അഭിസംബോധന ചെയ്തു നൽകിയ വീഡിയോ സന്ദേശത്തിൽ, നെറ്റ്വർക്ക് സിഗ്നൽ ഇല്ലാത്ത മൊബൈൽപോലെ പ്രയോജനരഹിതമാണ് യേശുവില്ലാത്ത ജീവിതമെന്ന് മാർപാപ്പ ഓർമ്മിപ്പിച്ചു.



(ഒന്നാം പേജ് തുടർച്ച)
ൽ നിന്ന് വൻ തുകകൾ കൈപ്പറ്റുന്ന ഇന്ത്യയിലെ കപട പരിസ്ഥിതി പ്രസ്ഥാനങ്ങളുടെ സാമ്പത്തിക സ്രോതസ്സുകൾ അന്വേഷണവിയേയമാക്കുകയും കേന്ദ്രസർക്കാർ കൈപ്പറ്റുന്ന കാർബൺ ഫണ്ട് കർഷകർക്ക് ലഭ്യമാക്കണമെന്നും മാർഗ്ഗരേഖ സൂചിപ്പിക്കുന്നു.

കാർഷികവിള ഇൻഷുറൻസ് കൃഷിചെലവിന് ആനുപാതികമായി നിജപ്പെടുത്തുകയും സമയബന്ധിതമായി ലഭ്യമാക്കുകയും ഇൻഷുറൻസ് പ്രീമിയം സർക്കാർ നൽകുകയും വേണം.

ഗാട്ട്, ലോകവ്യാപാരസംഘടന, ആസിയാൻ തുടങ്ങിയ അന്താരാഷ്ട്ര കരാറുകൾ കാർഷികമേഖലയുടെ തകർച്ചയ്ക്ക് വഴിതെളിച്ചു. ഈ കരാറുകളുടെയും ഇതര സ്വതന്ത്രവ്യാപാരക്കരാറുകളുടെയും അനന്തരഫലമാണ് ഇന്ന് കാർഷികോല്പന്നങ്ങളുടെ വിലയിടിവിന്റെ പ്രധാനകാരണം. കേന്ദ്രസർക്കാർ 2016 സെപ്തംബറിൽ ഒപ്പിടാനൊരുങ്ങുന്ന തെക്കുകിഴക്കൻ സംയോജിത സാമ്പത്തിക പങ്കാളിത്ത ഉടമ്പടി കാർഷികമേഖലയുടെ തകർച്ചയുടെ തുടർച്ചയാകും. ഇറക്കുമതിച്ചുങ്കം പരിപൂർണ്ണമായി എടുത്തുകളഞ്ഞുള്ള ഈ സ്വതന്ത്രവ്യാപാരക്കരാറിൽ നിന്ന് കേന്ദ്രസർക്കാർ പിന്തിരിയണമെന്നും ഇൻഫോ ബദൽ കാർഷികമാർഗ്ഗരേഖയിൽ ആവശ്യപ്പെട്ടു.

കാർഷികമേഖലയെ അനുഭാവപൂർവ്വം പരിഗണിക്കുന്ന വ്യക്തികളേയും മുന്നണിയേയും വിജയിപ്പിക്കുന്നതിന് കർഷക സമൂഹം തയ്യാറാകണമെന്നും 'കർഷകരെ സംരക്ഷിക്കുന്നവരെ സഹായിക്കുക കർഷകരെ സഹായിക്കുന്നവരെ സംരക്ഷിക്കുക' എന്നതാണ് ഇൻഫാമിന്റെ നിലപാടെന്നും നേതൃസമ്മേളനം വ്യക്തമാക്കി.

ലക്ഷ്യമിടുന്നവരുടെ പട്ടിക ഐസിസ് പുറത്തുവിട്ടു; 3600 അമേരിക്കക്കാർക്ക് ഇന്റലിജൻസ് മുന്നറിയിപ്പ്

ന്യൂയോർക്ക്: ഇസ്ലാമിക് സ്റ്റേറ്റുമായി ബന്ധപ്പെട്ട ഹാക്കർമാർ തങ്ങൾ ലക്ഷ്യമിടുന്ന ഓൺലൈൻ ഹിറ്റ്ലിസ്റ്റ് പുറത്തുവിട്ടതിനെത്തുടർന്ന് 3000 ന്യൂയോർക്ക്കാർക്ക് ഇന്റലിജൻസിന്റെ മുന്നറിയിപ്പ്. കലീഫ സൈബർ ആർമിയുടെ ഭീഷണിയുള്ളവരെ തെരഞ്ഞുപിടിച്ച് അവർക്ക് വിവരം നൽകാനുള്ള ശ്രമത്തിലാണ് ന്യൂയോർക്ക് പോലീസ്. ഇവരുടെ പേര്, വീട്, ഇ മെയിൽ അഡ്രസ് എന്നിവയുൾപ്പെടെയുള്ള വിവരമാണ് സൈബർ ആർമി പുറത്തുവിട്ടത്. സ്റ്റേറ്റ് ഡിപ്പാർട്ട്മെന്റ്, സുരക്ഷാവിഭാഗം എന്നിവിടങ്ങളിലെ ജീവനക്കാർക്ക് പുറമെ സാധാരണക്കാർ വരെ പട്ടികയിലുണ്ട്. പല പ്രായത്തിലും വരുന്ന 3600 പേരുകൾ ഉണ്ടെന്നാണ് രഹസ്യാനുബന്ധണവിഭാഗം വിശ്വസിക്കുന്നത്.



മതപ്രവാദത്തിനെതിരെ സൗദി അറേബ്യ; മുസ്‌വമാർക്ക് അറസ്റ്റ് ചെയ്യാനുള്ള അധികാരം എടുത്ത് കളഞ്ഞു; മാറ്റത്തിന്റെ പാതയിലൂടെ മുന്നേറുവാൻ ശ്രമം

ജനജീവിതത്തിൽ സൗദിയിലെ മതപോലീസിന്റെ അനാവശ്യമായ ഇടപെടലുകളും അറസ്റ്റുകളും ലോകവ്യാപകമായ പ്രതിഷേധത്തിന് കാരണമായിരുന്നു. തൽഫലമായി സൗദി ഇതുമായി ബന്ധപ്പെട്ട് വിപ്ലവാത്മകമായ പരിഷ്കാരങ്ങൾ നടപ്പിലാക്കാൻ തുടങ്ങിയിരിക്കുകയാണ്.

ഇതുപ്രകാരം മതപോലീസിന് ആളുകളെ അറസ്റ്റ് ചെയ്യാനുള്ള അധികാരം എടുത്തുകളഞ്ഞിരിക്കുകയാണ്. ഇനിമുതൽ മതനിയമലംഘനങ്ങൾ പോലീസിന് റിപ്പോർട്ട് ചെയ്യാം. ഇതുപ്രകാരം മതനിയമങ്ങൾ അനുസരിച്ച് ജീവിക്കാൻ ആളുകളോട് മാനുഷമായ രീതിയിൽ പ്രേരിപ്പിക്കാനും ആവശ്യപ്പെടാനും മാത്രമേ മതപോലീസിന് സാധിക്കുകയുള്ളൂ.

കാബിനറ്റ് അംഗീകരിച്ച മാറ്റങ്ങളനുസരിച്ച് മതപോലീസിന് ആളുകളെ തടഞ്ഞുവയ്ക്കാൻ സാധിക്കുകയില്ല. പകരം മതനിയമങ്ങൾ ലംഘിക്കുന്നവരെ പറ്റിയോ മറ്റേതെങ്കിലും നിയമലംഘനങ്ങൾ നടത്തുന്നവരെപ്പറ്റിയോ പോലീസിനോ അല്ലെങ്കിൽ ഡ്രഗ് സ്കവാഡ്



ഓഫീസർക്കോ റിപ്പോർട്ട് ചെയ്യാവുന്നതാണ്. സൗദിയിലെ ഔദ്യോഗിക പ്രസ് ഏജൻസിയാണ് ഇക്കാര്യം വെളിപ്പെടുത്തിയിരിക്കുന്നത്. പുതിയ നിയമപ്രകാരം ഹൈ ഫോഴ്സ് അല്ലെങ്കിൽ മുട്ടാവയിലെ ഓഫീസർമാർക്ക് സദാചാരം പാലിക്കാനും ദുർമാർഗ്ഗം തുടരാതിരിക്കാനും ജനങ്ങളെ മാനുഷമായ രീതിയിൽ ഉപദേശിക്കാൻ മാത്രമേ സാധിക്കുകയുള്ളൂ. ചുരുക്കിപ്പറഞ്ഞാൽ മതപരമായ കടുംപിടുത്തങ്ങളിൽ അല്പം അയവുവരുത്തി സൗദി മാറ്റത്തിന്റെ പാതയിലാണെന്നാണ് സൂചിപ്പിക്കുന്നത്. പുതിയ നിയമപ്രകാരം ഹൈയയിലെ തലവന്മാർക്കോ അംഗങ്ങൾക്കോ ആളുകളെ അറസ്റ്റ്

ചെയ്യാനോ തടഞ്ഞ് നിർത്താനോ പിന്തുടരാനോ അവരുടെ ഐഡി പ്രൂഫ് ആവശ്യപ്പെടാനോ സാധിക്കുകയില്ല. ഇവയെല്ലാം പോലീസിന്റെയോ അല്ലെങ്കിൽ ഡ്രഗ് യൂണിറ്റിന്റെയോ അധികാരപരിധിയിൽ വരുന്ന കാര്യങ്ങളാണെന്നാണ് പുതിയ നിയമം അനുശാസിക്കുന്നത്. സൗദിയിലെ മതപോലീസായിരുന്നു ഇതുവരെ അവിടുത്തെ കടുത്ത ഇസ്ലാമിക് നിയമങ്ങൾ നടപ്പിലാക്കിയിരുന്നത്. സ്ത്രീകളെയും പുരുഷന്മാരെയും വേർതിരിച്ച് നിർത്തൽ, സ്ത്രീകൾ പൊതുസ്ഥലങ്ങളിൽ പ്രത്യക്ഷപ്പെടുമ്പോൾ അടിമുടി മറയ്ക്കുന്ന വസ്ത്രം ധരിക്കുന്നുണ്ടെന്ന് ഉറപ്പുവരുത്തിയിരുന്നതെല്ലാം മതപോലീസായിരുന്നു. ഔപചാരികമായി കമ്മീഷൻ ഫോർ ദി പ്രമോഷൻ ഓഫ് വെർച്യൂ ആന്റ് പ്രിവൻഷൻ ഓഫ് വൈസ് എന്നറിയപ്പെടുന്ന മതപോലീസിലെ അംഗങ്ങൾ ദിവസത്തിൽ അഞ്ചുതവണയും പ്രാർത്ഥിക്കുന്ന വേളയിൽ കടകളുടെ ഷട്ടറിടുന്നുണ്ടെന്ന് ഉറപ്പുവരുത്താൻ വേണ്ടി വരെ സദാസമയവും ചുറ്റിയിടിക്കാറുണ്ടായിരുന്നു.

റബർ പ്രതിസന്ധി: കേന്ദ്രസർക്കാർ അടവുനയം തിരുത്തി കർഷകരെ സംരക്ഷിക്കണം-ഇൻഫോ

കോട്ടയം: കാലാവസ്ഥാ വ്യതിയാനവും വിലയിടിവുംമൂലം റബർ കർഷകർ ടാപ്പിംഗ് പരിപൂർണ്ണമായി നിർത്തി ഉല്പാദനം നിലച്ചിരിക്കുന്നതുകൊണ്ടും പ്രമുഖ റബറുല്പാദക രാജ്യങ്ങളായ തായ്‌ലന്റിലെയും ഇന്തോനേഷ്യയിലെയും സർക്കാരുകൾ വിപണിയിലുയരുന്ന ഇരട്ടിനൽകി കർഷകരിൽ നിന്ന് നേരിട്ട് റബർ സംഭരിച്ച് സ്റ്റോക്ക് ചെയ്യുന്നതുമൂലം അന്താരാഷ്ട്ര മാർക്കറ്റിൽ വിലമെച്ചപ്പെടുവാൻ തുടങ്ങിയതിലുള്ള പ്രതിഫലനവുമാണ് റബർ വിലയിൽ കേരള വിപണിയിലെ താൽക്കാലിക ഉയർച്ചയെന്നും കേന്ദ്രസർക്കാർ അടവുനയം തിരുത്തി കർഷകരെ രക്ഷിക്കുവാൻ ആത്മാർത്ഥമായി തയ്യാറാകണമെന്നും ഇൻഫോ ദേശീയ സമിതി അഭ്യർത്ഥിച്ചു.

വിപണിയിൽ റബർ വിലയുയരുന്നപ്പോൾ കർഷകർക്ക് ഉല്പന്നമില്ലാത്ത അവസ്ഥയാണ്. വൻ റബർ സ്റ്റോക്കുള്ള വൻകിട വ്യാപാരികൾക്കുമാത്രമേ ഇതുമൂലം നേട്ടമുണ്ടാകുകയുള്ളൂ. റബർവില സ്ഥിരമായി മെച്ചപ്പെടണമെങ്കിൽ അന്താരാഷ്ട്ര കരാറുകളെ അതിജീവിച്ച് കേന്ദ്രസർക്കാരിന്റെ ശക്തമായ ഇടപെടൽ അനിവാര്യമാണ്. സംസ്ഥാന സർക്കാ



രിന് രാജ്യാന്തര ഇടപെടലുകൾക്ക് പരിമിതികളുണ്ട്. മുൻ കേന്ദ്രസർക്കാർ ഒപ്പിട്ട അന്താരാഷ്ട്ര കരാറുപ്രകാരം പരമാവധി ഇറക്കുമതി തീരുവ 25 ശതമാനമായി മോദിസർക്കാർ ഉയർത്തിയിട്ടും വിപണി

യിൽ തളർച്ചയാണുണ്ടായത്. കേന്ദ്രസർക്കാർ പ്രഖ്യാപിച്ച മുൻബൈ, ചെന്നൈ തുറമുഖങ്ങളിലൂടെയുള്ള റബറിന്റെ ഇറക്കുമതി നിയന്ത്രണവും വിലത്തകർച്ചയ്ക്ക് പരിഹാരമായിട്ടില്ല. വാജ്പേയ് സർക്കാരിന്റെ കാലത്തേതുപോലെ വിശാഖപട്ടണം, കൽക്കട്ട എന്നീ തുറമുഖങ്ങളിലേക്ക് ഈ നിയന്ത്രണം മാറ്റേണ്ടതാണ്. അഡ്വാൻസ് ഓതറൈസേഷൻ സ്കീമിലൂടെ ചുങ്കമില്ലാതെയുള്ള ഇറക്കുമതി നിരോധിച്ച് 2016 ജനുവരി 22ന് കേന്ദ്രസർക്കാർ പുറപ്പെടുവിച്ച ഉത്തരവ് മാർച്ച് 31ന് അവസാനിച്ചു. ഈ ഉത്തരവ് ഒരു വർഷത്തേക്ക് അടിയന്തരമായി നീട്ടണം.

തായ്‌ലണ്ട് സർക്കാരിനെ മാതൃകയാക്കി ഇന്ത്യാഗവൺമെന്റും കർഷകരിൽ നിന്ന് റബർ സംഭരിക്കുന്ന സംവിധാനമുണ്ടാകണം. കേന്ദ്രസർക്കാർ കർഷകർക്ക് സഹായനവും നൽകണം. ഈ അടിയന്തര നടപടികളും റബർ പാക്കേജമില്ലാതെ ഇന്നു നേരിടുന്ന റബർ പ്രതിസന്ധിക്ക് താൽക്കാലികമായിട്ടുപോലും പരിഹാരമുണ്ടാവുകയില്ലെന്നും ഇൻഫോ ദേശീയ സമിതി സൂചിപ്പിച്ചു.



സഭൈക്യം

(കഴിഞ്ഞ ലക്കം തുടർച്ച)

മതവിഭാഗങ്ങൾക്കുള്ള സ്വാതന്ത്ര്യം

-മതകാര്യങ്ങളിൽ സ്വാതന്ത്ര്യം, സമ്മർദ്ദങ്ങളിൽ നിന്നുള്ള സുരക്ഷിതത്വം എന്ന വീഷയങ്ങളിൽ ഓരോ വ്യക്തികൾക്കും എന്തവകാശമാണോ ഉള്ളത് അതേ അവകാശംതന്നെ പ്രസ്തുത കാര്യങ്ങളിൽ സമൂഹങ്ങൾക്കുമുണ്ട്. മനുഷ്യന്റേതായാലും മതത്തിന്റെതന്നെയായാലും സാമൂഹ്യസ്വഭാവം വെച്ചുനോക്കുമ്പോൾ അപരിത്യാജ്യങ്ങളാണ് മതസമൂഹങ്ങൾ.

പൊതുക്രമപാലനത്തിന് വിഘ്നമാകാത്ത കാലത്തോളം ഈ മതസമൂഹങ്ങൾക്ക് സ്വന്തം നിയമങ്ങൾക്കനുസരണമായി തങ്ങളെത്തന്നെ ഭരിക്കാൻ അവകാശമുണ്ട്. അതുപൊലെതന്നെ പരമോന്നതനായ ദൈവത്തിന് പരസ്യാരാധനയർപ്പിക്കാനും പാടുണ്ട്. തങ്ങളുടെ അംഗങ്ങളെ മതജീവിതമഭ്യസിക്കുന്നതിൽ സഹായിക്കുകയും ഉദ്ബോധനങ്ങൾ വഴി അവരെ സംരക്ഷിക്കുകയും ചെയ്യാവുന്നതാണ്. മാത്രമല്ല, തങ്ങളുടെ മതതത്വങ്ങൾക്കനുസരണമായി സ്വജീവിതം ക്രമപ്പെടുത്താൻ തക്കവണ്ണം തങ്ങളുടെ അംഗങ്ങൾ ഒത്തൊരുമിച്ച് പ്രവർത്തിക്കാനാവശ്യമായ സ്ഥാപനങ്ങൾക്ക് പ്രോത്സാഹനം നൽകാനും മതസമൂഹങ്ങൾക്ക് നിയമാനുസൃതമായ സുരക്ഷിതത്വം ഉണ്ടായിരിക്കേണ്ടതാണ്.

തങ്ങളുടെ വൈദികശുശ്രൂഷികളെ തിരഞ്ഞെടുക്കുക, പഠിപ്പിക്കുക, നിയമിച്ചാക്കുക, സ്ഥലം മാറ്റുക, ലോകത്തിൽ ഇതരഭാഗങ്ങളിൽ വസിക്കുന്ന മതാധികാരസ്ഥാപനങ്ങളോടും ജനവിഭാഗങ്ങളോടും സമ്പർക്കം പുലർത്തുക, മതാവശ്യങ്ങൾക്കുവേണ്ടി കെട്ടിടങ്ങൾ നിർമ്മിക്കുക, ആവശ്യമായ വസ്തുവകകൾ സമ്പാദിക്കുകയും ഉപയോഗിക്കുകയും ചെയ്യുക എന്നീ വിഷയങ്ങളിൽ മതസമൂഹങ്ങൾക്ക് സ്വാതന്ത്ര്യമുണ്ട്. ഈ സ്വാതന്ത്ര്യത്തെ നിയമങ്ങളേർപ്പെടുത്തിക്കൊണ്ടോ രാഷ്ട്രീയാധികാരത്തിന്റെ ഭരണപരമായ ഇടപെടൽകൊണ്ടോ തടസ്സപ്പെടുത്താൻ പാടുള്ളതല്ല.

വിശ്വാസസത്യങ്ങൾ വായ്മൊഴിയായോ പഠിപ്പിക്കാനും അവയ്ക്ക് സാക്ഷ്യം വഹിക്കാനും ഓരോ സമൂഹത്തിനും അവകാശമുണ്ട്. അതിനു തടസ്സമായി നിൽക്കാൻ ആർക്കും പാടുള്ളതല്ല. എന്നുവരികിലും മതപ്രചാരണത്തിലേർപ്പെട്ടിരിക്കുമ്പോഴും, മതാചാരങ്ങൾ അവതരിപ്പിക്കുമ്പോഴും എല്ലാവരും ഒരു



കാര്യം ശ്രദ്ധിക്കണം. അഭിമാനാർഹമല്ലാത്തതോ ഉചിതമല്ലാത്തതോ ആയ ഏതെങ്കിലും പ്രേരണകളോ സമ്മർദ്ദത്തിന്റെ ലാഞ്ചനപോലുമോ ഈ പ്രവർത്തനങ്ങളിൽ ഉണ്ടെന്ന് ആർക്കും തോന്നാൻ ഇടവരരുത്. സാധുക്കളോടും അക്ഷരജ്ഞാനമില്ലാത്തവരോടുമുള്ള പെരുമാറ്റത്തിൽ ഇക്കാര്യം പ്രത്യേകിച്ച് ഓർത്തിരിക്കേണ്ടതാണ്. ഇത്തരം പ്രവൃത്തികൾ സ്വന്തം അവകാശങ്ങളുടെ ദുർവിനിയോഗമായും മറ്റുള്ളവരുടെ അവകാശത്തിന്റെ ധ്വംസനമായും കണക്കാക്കേണ്ടതാണ്.

കൂടാതെ സമുദായ രൂപവൽക്കരണത്തിനും മനുഷ്യന്റെ എല്ലാ പ്രവൃത്തികളുടെ ഉജ്ജ്വലനത്തിനുംവേണ്ടി മതസമൂഹങ്ങൾക്കും സ്വമതതത്വങ്ങളുടെ അതുല്യമായ വൈശിഷ്ട്യം പ്രകടിപ്പിക്കാവുന്നതാണ്. ഇതിനെ ആരും തടഞ്ഞുകൂടാ; കാരണം ഇത് മതസ്വാതന്ത്ര്യത്തിൽപ്പെടുന്ന കാര്യമാണ്. അവസാനമായി അവർവരുടെ മതബോധനത്തിന്റെ പ്രേരണയാൽ സ്വതന്ത്രമായി സമ്മേളിക്കാൻ മനുഷ്യന് അവകാശമുണ്ട്. അപ്രകാരംതന്നെ വിദ്യാഭ്യാസപരമോ സാംസ്കാരികമോ സാമൂഹ്യമോ പരോപകാരപ്രദമോ ആയ സംഘടനകൾ രൂപീകരിക്കാൻ അവന് അവകാശമുള്ളതാണ്. ഈ അവകാശങ്ങൾ മനുഷ്യന്റെ സാമൂഹ്യസ്വഭാവത്തിലും എന്നല്ല മതപരമായ സ്വഭാവത്തിലും അധിഷ്ഠിതവുമാണ്.

മതസ്വാതന്ത്ര്യം കുടുംബത്തിൽ- ഓരോ കുടുംബവും സ്വകീയവും മൗലികവുമായ അവകാശങ്ങൾ അനുഭവിക്കുന്ന ഓരോ സമൂഹമാണ്. അതുകൊണ്ട് മാതാപിതാക്കന്മാരുടെ മേൽനോട്ടത്തിൽ കുടുംബങ്ങളിലെ മതജീവിതം

സ്വതന്ത്രമായി ക്രമീകരിക്കാൻ അവകാശമുണ്ട്. കൂടാതെ മാതാപിതാക്കൾക്ക് സ്വന്തം മതാനുശാസനകൾക്ക് യോജിച്ച വിധം ഏതുതരത്തിലുള്ള മതാഭ്യസനമാണ് തങ്ങളുടെ കുട്ടികൾക്ക് കൊടുക്കേണ്ടതെന്ന് തീരുമാനിക്കാനുള്ള അവകാശം

തങ്ങളുടെ വൈദികശുശ്രൂഷികളെ തിരഞ്ഞെടുക്കുക, പഠിപ്പിക്കുക, നിയമിച്ചാക്കുക, സ്ഥലം മാറ്റുക, ലോകത്തിൽ ഇതരഭാഗങ്ങളിൽ വസിക്കുന്ന മതാധികാരസ്ഥാപനങ്ങളോടും ജനവിഭാഗങ്ങളോടും സമ്പർക്കം പുലർത്തുക, മതാവശ്യങ്ങൾക്കുവേണ്ടി കെട്ടിടങ്ങൾ നിർമ്മിക്കുക, ആവശ്യമായ വസ്തുവകകൾ സമ്പാദിക്കുകയും ഉപയോഗിക്കുകയും ചെയ്യുക എന്നീ വിഷയങ്ങളിൽ മതസമൂഹങ്ങൾക്ക് സ്വാതന്ത്ര്യമുണ്ട്. ഈ സ്വാതന്ത്ര്യത്തെ നിയമങ്ങളേർപ്പെടുത്തിക്കൊണ്ടോ രാഷ്ട്രീയാധികാരത്തിന്റെ ഭരണപരമായ ഇടപെടൽകൊണ്ടോ തടസ്സപ്പെടുത്താൻ പാടുള്ളതല്ല.

മുണ്ട്. അതിനാൽ സ്കൂളുകളോ മറ്റു വിദ്യാഭ്യാസമാർഗ്ഗങ്ങളോ ശരിയായ സ്വാതന്ത്ര്യത്തോടുകൂടി തിരഞ്ഞെടുക്കാനുള്ള മാതാപിതാക്കന്മാരുടെ അവകാശം ഗവൺമെന്റ് അംഗീകരിച്ചുകൊടുക്കേണ്ടതാണ്.



“നിങ്ങളൊക്കെക്കൂടി എന്നെ ഇങ്ങനെയാക്കി”

Dr. P.M. Chacko Palakunnel, Mobile: 9746085144

എലീന ഓസ്ട്രിയയിൽ ജനിച്ചുവളർന്ന ഇരുപത്തിയൊന്നുകാരിയാണ്. എലീനയുടെ പിതാവ് ഓസ്ട്രിയക്കാരനും മാതാവ് മലയാളിയുമാണ്. അവൾക്ക് ഇളയ ഒരു സഹോദരി കൂടിയുണ്ട്. അവൾ ഈയിടെയായി മാതാപിതാക്കളോട് വളരെ അമർഷത്തോടെ പെരുമാറുന്നു. അവർ പറയുന്നതൊന്നും കേൾക്കാൻ പോലും തയ്യാറാകുന്നില്ല. പഠനവും ഒരു വർഷമായി നിർത്തിവെച്ചിരിക്കുകയാണ്. ഏതോ സ്വകാര്യ സ്ഥാപനത്തിൽ ജോലിചെയ്തു കിട്ടുന്ന പണവുമായി മാസാന്ത്യത്തിലും ചിലപ്പോൾ വാരാന്ത്യത്തിലും കൂട്ടുകാരുമായി മറ്റു യൂറോപ്യൻ രാജ്യങ്ങളിൽ കറങ്ങിനടക്കും. ഒരു വർഷം മുമ്പാണ് കൂടെ ഒന്നരവർഷക്കാലം താമസിച്ച് ബോയ് ഫ്രണ്ടുമായി പിണങ്ങി പിരിഞ്ഞത്. വളരെ നാൾ കൂടെത്താമസിച്ച് ബോയ് ഫ്രണ്ടിനെ മറ്റൊരുവളോടൊപ്പം സ്വന്തം ബഡ്റൂമിൽ കണ്ടെത്തിയതിനെത്തുടർന്ന് അയാളുമായി വഴക്കടിച്ചുപിരിഞ്ഞു. അവിടെ നിന്നു താമസവും മാറ്റി. അതുവരെ മാതാപിതാക്കളെ കാണാൻ പോകുമായിരുന്നില്ല. അവർ വല്ലപ്പോഴും വരികയോ ഫോൺ ചെയ്യുകയോ ചെയ്യുമായിരുന്നതൊഴിച്ചാൽ അവരുമായി വലിയ സമ്പർക്കമൊന്നുമില്ലായിരുന്നു. തെറ്റിപ്പിരിഞ്ഞശേഷം ഇടയ്ക്കൊക്കെ വീട്ടിൽപോകുകയും മാതാപിതാക്കളിൽ നിന്ന് സാമ്പത്തികസഹായം സ്വീകരിക്കുകയും ചെയ്തിരുന്നു. നിങ്ങൾക്കെന്നെ ഇഷ്ടമില്ലാത്തതുകൊണ്ടാണ് ഞാൻ ഇങ്ങനെയാക്കിയായിപ്പോയതെന്നും പറഞ്ഞ് മാതാപിതാക്കളോട് അവസരം കിട്ടുമ്പോഴെല്ലാം വഴക്കടിക്കുമായിരുന്നു.

കൗൺസിലിംഗിന് വന്നപ്പോൾ അവൾ അവളുടെ ദുഃഖങ്ങൾ പങ്കുവെച്ചു. അവളുടെ ബോയ്ഫ്രണ്ടിന്റെ പിതാവിനെ അവൾക്ക് സ്വന്തം മാതാപിതാക്കളെ

താൻ ആഗ്രഹിക്കുന്നത് ഇൻഡ്യയിലേപ്പോലെ സ്നേഹിക്കുകയും നിയന്ത്രിക്കുകയും ചെയ്യുന്ന ഒരു പിതാവിനെയാണെന്നും എന്ന് തന്റെ പിതാവ് ഒട്ടും സ്നേഹവും പരിഗണനയും തരാത്തയാളാണെന്നും അവൾ വേദനയോടെ പറഞ്ഞു.

ക്കാളും ഇഷ്ടമായിരുന്നു. അയാൾ എലീനയെ ഒത്തിരി സ്നേഹിക്കുകയും അവളുടെ വിഷമങ്ങൾ ക്ഷമയോടെ കേൾക്കുകയും സഹതാപത്തോടെ അവളെ സാന്ത്വനിപ്പിക്കുകയും പ്രോത്സാഹിപ്പിക്കുകയും ചെയ്തിരുന്നതായി അവൾ പറഞ്ഞു. അയാൾ പെട്ടെന്ന് കാൻസർ ബാധിച്ചു മരിച്ചതിന്റെ ആഘാതം ഇപ്പോഴും അവളുടെ മനസ്സിൽ ഉണ്ട്. മറ്റൊരു സംഭവം അവൾ പറഞ്ഞത് അവളുടെ ചെറുപ്പത്തിൽ അമ്മ അവളോട് എന്തോ ഭക്ഷണം പാചകം ചെയ്യാൻ പറഞ്ഞു. അവൾ ചെയ്തപ്പോൾ ഭക്ഷണം കരിഞ്ഞുപോയി എന്നും ദേഷ്യപ്പെട്ടുകൊണ്ട് അമ്മയും അപ്പനും അവളെ ഒരു മുറിയിലിട്ട് അടച്ചിട്ട് ഇരുപത്തിനാലുമണിക്കൂർ സമയം ഭക്ഷണം കൊടുക്കാതിരുന്നവെന്നും അവൾ വേദനയോടെ പറഞ്ഞു. അത് അവളുടെ മനസ്സിൽ ഇപ്പോഴും മാതാപിതാക്കളോടുള്ള വിദ്വേഷത്തിന്റെ ഒരു കാരണമായി അവൾ സൂക്ഷിക്കുന്നു. മറ്റൊരു കാര്യം അവൾ പറഞ്ഞതും ശ്രദ്ധേയമാണ്. അവൾക്ക് പതിനാല് വയസ്സുള്ളപ്പോൾ അവൾ തനിക്കൊരു ബോയ്ഫ്രണ്ടുണ്ടെന്നും അയാളുടെ വീട്ടിൽ രണ്ടുദിവസം താമസിക്കാൻ പോകുകയാണെന്നും പിതാവിനോടു പറഞ്ഞപ്പോൾ അതൊന്നും കൂഴപ്പമില്ല ഇവിടെ അങ്ങനെയാക്കിയെന്നാണ്

യാൾ പറഞ്ഞതെന്ന് അവൾ ഓർക്കുന്നു. അവളുടെ കൂട്ടുകാരികൾ മാതാപിതാക്കളോട് ഇതുപോലെയുള്ള കാര്യങ്ങൾ പറഞ്ഞപ്പോൾ അവർ എതിർക്കുകയും ഇപ്പോൾ വേണ്ടെന്നും കുറച്ചുകൂടി പ്രായമായിട്ടു മതിയെന്നും അവർ പറഞ്ഞതായി കൂട്ടുകാരികൾ എലീനയോട് പറഞ്ഞു. തന്റെ അപ്പൻ മാത്രം മറ്റൊരു രീതിയിൽ പറഞ്ഞത് തന്നോട് സ്നേഹമില്ലാത്തതിനാലാണെന്നവൾ കണക്കുകൂട്ടി. അവൾ പ്രതീക്ഷിച്ചത് ഇപ്പോൾ വേണ്ടെന്നുള്ള മറുപടിയായിരുന്നു. കാരണം അവൾ ബോയ്ഫ്രണ്ടിന്റെ കാര്യം അപ്പന്റെ സ്നേഹം അളക്കാൻവേണ്ടി മാത്രം പറഞ്ഞതായിരുന്നു. അതുകൊണ്ട് തന്നെ അവൾ താമസിയാതെ ബോയ്ഫ്രണ്ടിന്റെ കൂടെ പോകുവാനുണ്ടെന്നും അവൾ പറഞ്ഞു. താൻ ആഗ്രഹിക്കുന്നത് ഇൻഡ്യയിലേപ്പോലെ സ്നേഹിക്കുകയും നിയന്ത്രിക്കുകയും ചെയ്യുന്ന ഒരു പിതാവിനെയാണെന്നും എന്ന് തന്റെ പിതാവ് ഒട്ടും സ്നേഹവും പരിഗണനയും തരാത്തയാളാണെന്നും അവൾ വേദനയോടെ പറഞ്ഞു. ഇപ്പോഴും പിതാവിനെപ്പറ്റി യോർക്കുമ്പോൾ തന്നെ സ്നേഹിക്കാത്തയാളാണെന്ന ചിന്തയാണ് അവൾക്കുണ്ടാകുന്നത്.

ഒന്നാമത് അവളുടെ വഴിവിട്ട ജീവിതത്തിന് പാശ്ചാത്യസംസ്കാരം ഒരു കാരണമാണ് എന്നു പറയാം. പക്ഷെ അവളുടെ മാതാവിന്റെ പൈതൃകം കാത്തുസൂക്ഷിക്കാൻ മാതാവിന് കഴിയാതെ പോയി എന്നത് ദുഃഖസത്യമാണ്. ഏതുരാജ്യത്തായാലും ധാർമ്മികതയിൽ നിന്നു വഴിതെറ്റുന്നത് തിന്മതന്നെയാണ്. എല്ലാവരും അങ്ങനെയാണ് എന്നു പറയുന്നതുകൊണ്ട് തെറ്റ് തെറ്റല്ലാതാകുന്നില്ല. മാതാപിതാക്കളുടെ സ്നേഹം കിട്ടിയില്ല എന്ന ചിന്ത പലകുട്ടികളെയും വഴിപിഴച്ചവരാക്കി മാറ്റുന്നുണ്ട്. ഈ ബോധ്യം നേരത്തെ തിരുത്തിയില്ലെങ്കിൽ ദുരവ്യാപകങ്ങളായ പരിണത ഫലങ്ങളുണ്ടാകും.

എലീനയുടെ പൂർവ്വകാല അനുഭവങ്ങൾ ചികഞ്ഞെടുത്ത് സൈക്കോതെറാപ്പിയിലൂടെ വേദനകൾ ദുരീകരിച്ചപ്പോൾ എലീന ഉന്മേഷവതിയായി മാറി. മാതാപിതാക്കളോട് ക്ഷമിച്ചു പുതിയൊരു ജീവിതത്തിനായി അവൾ തയ്യാറെടുക്കുകയാണ്.

മദ്യവിമുക്തകേരളം സൃഷ്ടിക്കുകയെന്ന ലക്ഷ്യം സാക്ഷാത്കരിക്കുന്നതിൽ രാഷ്ട്രീയപാർട്ടികളുടെ ആത്മാർഥതയാണ് ഇപ്പോൾ നടന്നുകൊണ്ടിരിക്കുന്ന നിയമസഭാ തിരഞ്ഞെടുപ്പു പ്രചാരണത്തിലെ മുഖ്യചർച്ചാവിഷയം. ഇത്തരമൊരു ലക്ഷ്യം മുന്നോട്ടുവെച്ചാൽ വലിയതോതിൽ സ്ത്രീപക്ഷവോട്ടുകൾ ഉറപ്പാക്കാനാകുമെന്നാണ് രാഷ്ട്രീയ കണക്കുകൂട്ടൽ. മദ്യനയത്തോടുള്ള തങ്ങളുടെ പ്രതിബദ്ധത പുറപ്പറത്തു കയറിനിന്നു കൊട്ടിഘോഷിക്കാനും പൊതുവേദികളിൽ ഉച്ചത്തിൽ ആവർത്തിക്കാനും എല്ലാവരെയും പ്രേരിപ്പിക്കുന്ന കാരണവും ഇതുതന്നെ. എന്നാൽ, സർക്കാരിന്റെ വരുമാനത്തിൽ വലിയൊരു പങ്ക് മദ്യവിൽപനയിലൂടെയും രാഷ്ട്രീയ കക്ഷികളുടേതു ബാർ മുതലാളിമാരിൽ നിന്നുമാണ് എന്ന വസ്തുത നിലനിൽക്കുന്നു. തങ്ങളുടെ ഇരട്ടത്താപ്പിലൂടെ പൊതുജനങ്ങളെ, പ്രത്യേകിച്ചും സ്ത്രീകളെ, നേതാക്കൾ കബളിപ്പിക്കുകയാണ്.

മദ്യവിമുക്തകേരളം ഗാന്ധിയന്മാരുടെയും മതനേതാക്കളുടെയും മാത്രം സ്വപ്നമോ?

അധികാരത്തിലേക്കുള്ള ഊഴംകാത്തുനിൽക്കുന്ന സിപിഎമ്മിനാകട്ടെ ബാറുകൾ പൂട്ടുന്ന കാര്യത്തിൽ വ്യക്തത പോലുമില്ല. ഇടതുപക്ഷം അധികാരത്തിലെത്തിയാൽ അടച്ച ബാറുകൾ തുറക്കില്ലെന്ന സിപിഎം ജനറൽ സെക്രട്ടറി സീതാറാം യെച്ചൂരിയുടെ പ്രഖ്യാപനത്തോടു കേരളത്തിലെ കരുത്തനായ സിപിഎം നേതാവ് പിണറായി വിജയൻ തർക്കിച്ചു. തിരഞ്ഞെടുപ്പ് പ്രകടനപത്രിക പുറത്തിറക്കുന്ന

കണമെന്ന നിലപാട് കരുത്തനായ എസ്എൻഡിപി യോഗം ജനറൽ സെക്രട്ടറി വെള്ളാപ്പള്ളി നടേശൻ മുന്നോട്ടുവെച്ചു.

മദ്യം മണക്കാത്ത ഒരു കേരളം എന്നതിനെപ്പറ്റി ഒരു രാഷ്ട്രീയപാർട്ടിക്കും അത്ര ഉത്കണ്ഠയൊന്നുമില്ല. ചില നേതാക്കൾ മാത്രം ഇതിൽ മുറുകെപ്പിടിക്കുകയും തങ്ങളുടെ അഭിപ്രായം പരസ്യപ്പെടുത്തുകയും ചെയ്യുന്നു. വ്യക്തിപരമായ പ്രതിച്ഛായയും വോട്ടുബാങ്കും ലക്ഷ്യമിട്ടാണു പലരും പാർട്ടിയിലെ സഹപ്രവർത്തകരെപ്പോലും അമ്പരിപ്പിക്കുന്ന ഇത്തരം പ്രസ്താവനകൾ നടത്തുന്നത്. പതിനായിരം കോടിയിലധികം രൂപയാണ് ഈ മേഖലയിൽ നിന്നു സംസ്ഥാന ഖജനാവിലേക്കെത്തുന്ന വരുമാനം.

ബാറുകൾ പൂട്ടുന്നതിനും വൈൻ- ബിയർ പാർലറുകളാക്കി ബാറുകൾ തുറക്കുന്നതിനും പിന്നീട് ബാറുകൾ പഞ്ചനക്ഷത്രഹോട്ടലുകളാക്കി മാറ്റി വെറും 50,000 രൂപ മുടക്കി ബാർ ലഭ്യമാക്കുന്നതിനുമെല്ലാം യുഡിഎഫും അതിന്റെ സർക്കാരും കളിച്ച കളികൾ നമ്മൾ കണ്ടതാണ്. നയപരമായ ചട്ടക്കൂടിൽ നിന്നായിരുന്നു ഇതെല്ലാം. എപ്പോഴെല്ലാം ഇതു പൊതുജനശ്രദ്ധയിൽപ്പെടുവോ അപ്പോഴെല്ലാം ആ പഴുതുകൾ അടച്ചുള്ള പുതിയ നടപടികൾ പ്രഖ്യാപിച്ചു. എന്നാൽ, എല്ലായ്പ്പോഴും പുതിയ ബാറുകൾ അനുവദിക്കാനുള്ള ഒരു പഴുതെങ്കിലും അവശേഷിപ്പിക്കാനും മറന്നില്ല!

ഇതിനുംപുറമേ കോടിക്കണക്കിനു രൂപ സംഭാവന യായി രാഷ്ട്രീയനേതാക്കളുടെയും രാഷ്ട്രീയപാർട്ടികളുടെയും പെട്ടിയിലെത്തുന്നു. മറ്റൊരു മേഖലയിൽ നിന്നും ഇത്രയധികം വരുമാനം ലഭിക്കുന്നില്ല. പ്രശ്നത്തിൽ ഞാണിന്മേൽക്കളിക്കു രാഷ്ട്രീയനേതാക്കൾ തയാറാകുന്നുണ്ടെങ്കിൽ അതിൽ അദ്ഭുതപ്പെടാനില്ല. നിലനിൽപ്പിന്റെ കാരണങ്ങൾക്കപ്പുറമാണിത്.

മറ്റു കാരണങ്ങൾ കൂടിയുണ്ടിതിന്. ടൂറിസംമേഖലയിൽ നിന്നാണു സംസ്ഥാനത്തിന്റെ സമ്പദ്ഘടനയിലെ ഏറ്റവും വലിയ സംഭാവന, വരുമാനത്തിന്റെ കാര്യത്തിലും തൊഴിലിന്റെ കാര്യത്തിലും. മദ്യത്തിന് അടിമകളെല്ലെങ്കിലും ഇവിടെയെത്തുന്ന വിനോദസഞ്ചാരികളിൽ വലിയൊരുവിഭാഗം ഉല്ലാസത്തിനായി മദ്യപിക്കുന്നവരാണ്. അതിനാൽ സമ്പൂർണ്ണ മദ്യനിരോധനം നടപ്പാക്കുന്നതു സംസ്ഥാനത്തിന്റെ വരുമാനത്തെ പ്രതികൂലമായി ബാധിക്കും. തീർത്ഥാടത്തിനും ചികിത്സയ്ക്കുമായി എത്തുന്ന അന്യനാട്ടുകാരുടെ എണ്ണം മദ്യനിരോധനത്തിലൂടെ വർധിക്കുമെങ്കിലും വിനോദസഞ്ചാരികളുടെ എണ്ണം കുറയും. ഇതു വ്യാപാരസ്ഥാപനങ്ങളിലെയും കൗരകശല വിൽപന ശാലകളിലെയും കച്ചവടത്തെ ബാധിക്കും. ഇതെല്ലാമാണു മദ്യനിരോധനത്തെ അനുകൂലിക്കുന്നവരെന്നു നടിച്ച് സംസാരിക്കാൻ എല്ലാ നിറങ്ങളിലും പെട്ട ഭരണകർത്താക്കളെയും പ്രേരിപ്പിക്കുന്നത്. അല്ലെങ്കിൽ ആളുകൾ സ്വമേധയാ മദ്യം ഉപേക്ഷിക്കണമെന്ന് അവർ പറയുന്നത്.



വേളയിൽ ഇക്കാര്യത്തിൽ ഉത്തരം പറയാതെ എൽഡിഎഫ് കൺവീനർ വൈക്കം വിശ്വൻ ഒഴിഞ്ഞുമാറി. ഈ വിഷയത്തിൽ വോട്ടർമാരിൽ നിന്നു കിട്ടാവുന്ന തിരിച്ചടിയെക്കുറിച്ചു ബോധ്യമുള്ള ഡൽഹി നേതൃത്വം ഇടപെട്ടതോടെ പതിവു പോലെ മാധ്യമങ്ങളെ പഴിച്ച്, തെറ്റായി വ്യാഖ്യാനിച്ചുവെന്ന വിശദീകരണവുമായി രണ്ടുപേരും പ്രസ്താവനകളിൽ നിന്നു പിന്നോക്കംപോയി.

യുഡിഎഫ് സർക്കാരിന്റെ അവസാനവർഷത്തെ നടപടികൾ മദ്യപാനമെന്ന പ്രശ്നത്തെ നേരിടുന്നതിൽ വളരെച്ചെറിയൊരു സംഭാവനയേ നൽകിയിട്ടുള്ളൂ. അതിലൂടെ മദ്യലഭ്യതയുടെ അളവു കുറഞ്ഞിട്ടില്ല. ബാറുകളുടെ പ്രവർത്തനം നിരോധിച്ചുവെങ്കിലും മദ്യം സ്വതന്ത്രമായി ലഭിക്കുന്നു. സർക്കാർ വിപണനശാലകളിലൂടെയാണതു വിറ്റഴിക്കുന്നതും. സർക്കാരിന്റെ വരുമാനത്തെ അതിനാൽ കാര്യമായി ബാധിച്ചിട്ടുമില്ല.

ബിജെപിയുടെ നേതൃത്വത്തിലുള്ള മുന്നണി മാത്രമാണ് ഇക്കാര്യത്തിൽ ഒരറ്റപ്പും നൽകാത്തത്. എന്നാൽ, സംസ്ഥാനതാല്പര്യം മുൻനിർത്തി മദ്യവിൽപന അനുവദി

ഒട്ടനവധി പഴുതുകളാണു ബാറുടമകളുടെ മുന്നിൽ

അവശേഷിച്ചിരിക്കുന്നത് എന്നതിനാൽ അവർ കച്ചവടം തുടരുകയാണ്. സത്യസന്ധമായി പറഞ്ഞാൽ ചെറിയൊരു ലഹരിക്കുവേണ്ടി ജീവൻ പണയംവെച്ച് വ്യാജമദ്യം കഴിക്കാൻ വരെ തയാറാകുന്നവരുടെ വിപണിയാണ് ഇവിടെ തുറന്നു കിടക്കുന്നത്.

സമാനതകളില്ലാത്തൊരു സാഹചര്യമാണു കേരളത്തിൽ നിലനിൽക്കുന്നത്. മലയാളിയുടെ ശരാശരി വരുമാനം ഏറെ കൂടിയതാണ്. ചെലവഴിക്കാൻ കൈയിൽ പണമുണ്ടെങ്കിലും ആഘോഷങ്ങൾക്കു മതിയായ സംവിധാനങ്ങളില്ല. തിയറ്ററുകൾ വരെ അടച്ചുപൂട്ടിക്കൊണ്ട് ഇരിക്കുന്നു. മറുനാടൻ മലയാളികൾ വലിയ തോതിൽ സന്ദർശനത്തിനെത്തുന്നതിനൊപ്പം ചിലർ ഇവിടെ സ്ഥിരതാമസവുമാക്കുന്നു. വ്യത്യസ്തമായൊരു ജീവിതശൈലിയാണിവർ പിന്തുടരുന്നത്. മുൻകാലങ്ങളുമായി താരതമ്യപ്പെടുത്തിയാൽ മദ്യപാനം വലിയൊരു തിന്മയല്ലെന്നു കരുതുന്ന അവസ്ഥയാണിത്. തങ്ങളുടെ ഭക്ഷണശൈലിയും വസ്ത്രധാരണരീതിയും എന്തിനേറെ സംഭാഷണരീതി പോലും മലയാളി മാറ്റിയിരിക്കുന്നു. പല ഭാഷകൾ കൂട്ടിക്കലർത്തിയാണു സംസാരം. ഈ മാറ്റങ്ങൾക്കിടെ കൂട്ടുചേർന്നുള്ള മദ്യപാനം സ്വീകാര്യമായ ഒന്നായി മാറി. ആവശ്യത്തിലേറെ പണം കൈവശമുള്ളതു വൈകുന്നേരങ്ങളിൽ ഒന്നോ രണ്ടോ പെൺ മദ്യംകഴിക്കുന്നതിലേക്കു പലരെയും നയിക്കുന്നു. ഇതെല്ലാം തന്നെ മദ്യപാനികളുടെ വലിയൊരു വിപണി കേരളത്തിൽ സൃഷ്ടിച്ചു.

ഇതേസമയം വലിയൊരു സാമൂഹ്യപ്രശ്നവും നില നിൽക്കുന്നുണ്ട്. മദ്യപാനം ഒട്ടവധി കുടുംബങ്ങളെയാണ് ഇല്ലാതാക്കിയത്. കുടുംബകലഹങ്ങളും വർദ്ധിച്ചു. മദ്യം എളുപ്പത്തിൽ ലഭ്യമാകുന്നതും ആളുകളുടെ കൈവശം യഥേഷ്ടം പണമുള്ളതും അനിയന്ത്രിതമായ ഉപഭോഗത്തിലേക്കു നയിക്കുന്നു. ഇക്കാര്യവും പരിശോധിക്കപ്പെടേണ്ടതാണെന്ന വസ്തുത നിഷേധിക്കാനാവില്ല. സാമൂഹ്യമായ പ്രചാരണ പരിപാടികളിലൂടെ ഇതു സാധ്യമാകും. അതേസമയം വ്യാജമദ്യത്തിൽ അവർ അഭയം തേടുന്നതിനാൽ മദ്യനിരോധനമെന്നത് ഈ വിഭാഗം ആളുകളെ നിയന്ത്രിക്കുന്നതിനു ഫലപ്രദമാകില്ല.

സ്ഥിതിഗതികൾ ഇങ്ങനെയായതിനാൽ സമ്പൂർണ്ണ മദ്യനിരോധനം ഫലപ്രദമാകുമോ എന്ന കാര്യത്തിൽ ആർക്കും ഉറപ്പുപറയാനാവില്ല. മദ്യനിരോധനമെന്നത് എല്ലായിടത്തും പരാജയപ്പെട്ടിട്ടേ ഉള്ളൂ. മദ്യമാഫിയയുടെ വളർച്ചയ്ക്കു മാത്രമേ ഇത്തരൊരു സാഹചര്യം വഴിതുറക്കൂ. ഇസ്ലാമികരാജ്യങ്ങളിൽ പോലും, യഥാസ്ഥിതികതയെ മുറുകെപ്പിടിക്കുന്ന സൗദി അറേബ്യയിൽവരെ മദ്യത്തിന്റെ ലഭ്യത നിരോധിച്ചിട്ടില്ല. നിലവാരമില്ലാത്ത വസ്തുക്കൾ ഉപയോഗിച്ച് വീടുകളിൽവരെ വ്യാജമദ്യം ഉണ്ടാക്കാനാകുമെന്നിരിക്കേ നിരോധനം പ്രാബല്യത്തിലെത്തിക്കുക ദുഷ്കരമാണ്. മഹാത്മാഗാന്ധി പിറന്ന മണ്ണായ ഗുജറാത്തിൽപ്പോലും അതു പരാജയപ്പെട്ടു. അനുമതിപത്രമുണ്ടെങ്കിൽ (പെർമിറ്റ്) ആർക്കും അവിടെ മദ്യപിക്കാം.

ഒരുപക്ഷേ മുദ്രാവാക്യങ്ങളിലൂടെയും സത്യസന്ധ മല്ലാത്ത നടപടികളിലൂടെയും പ്രശ്നത്തെ സമീപിക്കാൻ കേരളത്തിലെ രാഷ്ട്രീയപാർട്ടി നേതാക്കളെ നിർബന്ധിതരാക്കുന്നത് ഇത്തരം അടിസ്ഥാനപരമായ യാഥാർഥ്യങ്ങളാകാം. അധികാരത്തിന്റെ അവസാനവർഷത്തിൽ യുഡിഎഫ് ഇതുസംബന്ധിച്ച് എടുത്ത തീരുമാനം കോൺഗ്രസിനുള്ളിലെ അധികാര തർക്കത്തെ തുടർന്നായിരുന്നുവെന്ന് എല്ലാവർക്കും അറിയാം. മാക്കിയവെല്ലിയൻ തന്ത്രങ്ങൾ കാര്യങ്ങളെ ഇപ്പോഴത്തെ സാഹചര്യങ്ങളിലെത്തിച്ചു.

എൽഡിഎഫിന്റെ നയവും തീർച്ചയായും ഒരു തെരഞ്ഞെടുപ്പ് തന്ത്രം മാത്രമാണ്. കേരളത്തെ മദ്യവിമുക്ത

മുൻകാലങ്ങളുമായി താരതമ്യപ്പെടുത്തിയാൽ മദ്യപാനം വലിയൊരു തിന്മയല്ലെന്നു കരുതുന്ന അവസ്ഥയാണിത്. തങ്ങളുടെ ഭക്ഷണശൈലിയും വസ്ത്രധാരണരീതിയും എന്തിനേറെ സംഭാഷണരീതി പോലും മലയാളി മാറ്റിയിരിക്കുന്നു. പല ഭാഷകൾ കൂട്ടിക്കലർത്തിയാണു സംസാരം. ഈ മാറ്റങ്ങൾക്കിടെ കൂട്ടുചേർന്നുള്ള മദ്യപാനം സ്വീകാര്യമായ ഒന്നായി മാറി. ആവശ്യത്തിലേറെ പണം കൈവശമുള്ളതു വൈകുന്നേരങ്ങളിൽ ഒന്നോ രണ്ടോ പെൺ മദ്യംകഴിക്കുന്നതിലേക്കു പലരെയും നയിക്കുന്നു.



മാക്കാൻ കഴിയില്ലെന്നു രണ്ടുമുന്നണികൾക്കുമറിയാം. വെള്ളാപ്പള്ളിയുടെ ഏതാനും പ്രസ്താവനകളല്ലാതെ ബിജെപി നയിക്കുന്ന മുന്നണിക്ക് ഇക്കാര്യത്തിൽ വ്യക്തമായ നയമില്ലതാനും. മദ്യത്തിന്റെ സ്വതന്ത്രമായ വിൽപനയെ അനുകൂലിക്കുന്ന അദ്ദേഹം മദ്യവിൽപ്പന നിയന്ത്രിക്കുന്നതു വിജയിക്കില്ലെന്നും കരുതുന്നു.

വാസ്തവത്തിൽ കേരളത്തെ മദ്യവിമുക്തമാക്കുന്നതിൽ ഗാന്ധിയന്മാരും മതനേതാക്കളും മാത്രമാണു ബദ്ധശ്രദ്ധ പുലർത്തുന്നത്. ഒരുപക്ഷേ മദ്യപാനത്തിന്റെ അതിഗുരുതരമായ പ്രത്യാഘാതങ്ങൾ ജനങ്ങളെ പറഞ്ഞു മനസിലാക്കാനുള്ള ദൗത്യം അവർക്ക് ഏറ്റെടുക്കാനായേക്കും. വിശ്വാസ്യതയുള്ളവരും സമൂഹം ബഹുമാനിക്കുന്നവരുമായതിനാൽ അവരുടെ ഉപദേശവും സൗഹാർദ്ദപരമായ മുന്നറിയിപ്പുകളും ഗുണപരമായ ഫലങ്ങൾ സൃഷ്ടിച്ചേക്കാം.


വിശ്വാസ്യതയുടെ കാര്യത്തിൽ ഇന്നത്തെ രാഷ്ട്രീയ നേതാക്കൾ ഏറെ പിന്നിലാണ്. അവരുടെ വാക്കും പ്രവൃത്തിയും തമ്മിലുള്ള വ്യത്യാസം വലിയ തോതിൽ തുറന്നുകാണിക്കപ്പെട്ടിരിക്കുന്നു. അല്ലെങ്കിൽ സത്യസന്ധമായതല്ല അവരുടെ ഉദ്ദേശ്യങ്ങൾ. എല്ലാ പ്രതിസന്ധികളിലുമെന്നപോലെ ഇതും ഒരു അവസരമായി അവരിൽ ചിലർ കരുതുന്നു. എല്ലാ ദുരന്തങ്ങളും അവസരങ്ങളായി മാറ്റാൻ രാഷ്ട്രീയക്കാർ ശ്രമിക്കും.

മദ്യപാനാസക്തിയെ അഭിസംബോധന ചെയ്യുകയും ദീർഘകാല പഠനത്തിനു വിധേയമാക്കുകയും ചെയ്യേണ്ടതുണ്ട്. ശരിയായി ആലോചിച്ച്, പരിഹാരക്രിയകൾ കണ്ടെത്തുകയും ഈ പ്രശ്നത്തിൽ ആത്മാർത്ഥമായ ആശങ്കയുള്ളവരിലൂടെ അതു നടപ്പാക്കുകയും വേണം.

(ദീപിക ദിനപത്രത്തിൽ പ്രസിദ്ധീകരിച്ച പ്രമുഖ പത്രപ്രവർത്തകൻ കെ. ഗോപാലകൃഷ്ണന്റെ ലേഖനം)



LAITY VOICE



46

ക്രിസ്തുവിലുള്ള ജീവിതം

കഴിഞ്ഞ ലക്കം തുടർച്ച...

എന്തർത്ഥമാണ് മനുഷ്യനെ സംബന്ധിച്ചിടത്തോളം തൊഴിലിനുള്ളത്?

മനുഷ്യന്റെ കടമയും അവകാശവുമാണ് തൊഴിൽ. അതുവഴി അവൻ സ്രഷ്ടാവിനോട് സഹകരിക്കുന്നു. സത്യത്തിൽ ഉത്തരവാദിത്വത്തോടും യോഗ്യതയോടുംകൂടെ അദ്ധ്വാനിച്ചുകൊണ്ട് വ്യക്തി തന്റെ പ്രകൃതിയിൽ മുദ്രിതമായിരിക്കുന്ന കഴിവുകൾ സാക്ഷാത്കരിക്കുന്നു. സ്രഷ്ടാവിന്റെ ദാനങ്ങളെയും ലഭിച്ചിട്ടുള്ള കഴിവുകളേയും വർദ്ധിപ്പിക്കുന്നു. തന്നെത്തന്നെയും തന്റെ കുടുംബാംഗങ്ങളേയും സംരക്ഷിക്കുന്നു. മനുഷ്യസമൂഹത്തെ ശുശ്രൂഷിക്കുന്നു. ഇതിനും പുറമെ ദൈവത്തിന്റെ കൃപയാൽ അദ്ധ്വാനം വിശുദ്ധീകരണത്തിന്റെ മാർഗ്ഗവും മറ്റുള്ളവരുടെ രക്ഷയ്ക്കുവേണ്ടി ക്രിസ്തുവിനോടുള്ള സഹകരണവും ആകാം.

ഏതുതരത്തിലുള്ള തൊഴിലിനാണ് ഓരോ വ്യക്തിക്കും അവകാശമുള്ളത്?

ഉറപ്പാർന്നതും മാനുവുമായ ഒരു തൊഴിലിനുള്ള അവസരം, അന്യായമായ വിവേചനമില്ലാതെ സ്വതന്ത്രമായ സാമ്പത്തിക സംരംഭത്തിന്റെയും നീതിപൂർവ്വകമായ പ്രതിഫലത്തിന്റെയും വെളിച്ചത്തിൽ എല്ലാവർക്കും ഉണ്ടായിരിക്കണം.

തൊഴിലിനെ സംബന്ധിച്ച് രാഷ്ട്രത്തിനുള്ള ഉത്തരവാദിത്വമെന്താണ്?

വ്യക്തിസ്വാതന്ത്ര്യം, സ്വകാര്യസ്വത്ത്, നാണുവ്യവസ്ഥ, ഫലപ്രദങ്ങളായ പൊതുസേവനങ്ങൾ എന്നിവ നൽകുക രാഷ്ട്രത്തിന്റെ ചുമതലയാണ്. കൂടാതെ സാമ്പത്തികമേഖലയിലെ മാനുഷികാവകാശങ്ങളുടെ വിനിയോഗത്തെ സംരക്ഷിക്കുകയും നയിക്കുകയും ചെയ്യുക, സാഹചര്യങ്ങളനുസരിച്ച് പൗരന്മാരെ തൊഴിൽ കണ്ടെത്താൻ സഹായിക്കുക എന്നിവയും സമൂഹത്തിന്റെ ഉത്തരവാദിത്വമാണ്. **വ്യവസായ സംരംഭകർക്ക് എന്ത് ഉത്തരവാദിത്വമാണുള്ളത്?**

വ്യവസായ സംരംഭകർക്ക് അവരുടെ പ്രവർത്തനങ്ങളുടെ സാമ്പത്തികവും

പാരിസ്ഥിതികവുമായ ഫലങ്ങളുടെ മേൽ ഉത്തരവാദിത്വമുണ്ട്. നിക്ഷേപങ്ങൾ ഉറപ്പിക്കാനും വ്യവസായിക സംരംഭവും തൊഴിലും സാമ്പത്തിക ജീവിതത്തിന്റെ നല്ല അവസ്ഥയും സംജാതമാക്കാനും ലാഭമുണ്ടാക്കുക ആവശ്യമാണെങ്കിലും അവ വർദ്ധിപ്പിച്ചാൽ മാത്രം പോരാ വ്യക്തികളുടെ നന്മ പരിഗണിക്കുകയും വേണം.

തൊഴിലാളികൾക്ക് എന്ത് കടമകളാണുള്ളത്?

തൊഴിലാളികൾ തങ്ങളുടെ ജോലി ആത്മാർത്ഥതയോടും യോഗ്യതയോടും സമർപ്പണബോധത്തോടുംകൂടി ചെയ്യണം. തർക്കങ്ങൾ ഉണ്ടാകുമ്പോൾ സംഭാഷണം വഴി പരിഹരിക്കാൻ ശ്രമിക്കുകയും വേണം. പൊതുനന്മയും ആനുപാതികമായ നേട്ടവും വിലയിരുത്തിയതിനുശേഷം അക്രമരഹിതമായ പണിമുടക്ക് അത്യാവശ്യമാർഗ്ഗമെന്ന് ബോധ്യപ്പെട്ടാൽ നടത്തുന്നത് ധർമ്മികമായി നിയമാനുസൃതമാണ്.

രാജ്യങ്ങൾ തമ്മിൽ നീതിയും ഐക്യദാർഢ്യവും നേടുന്നതിന് എന്തു ചെയ്യണം?

ദുരിതം, സാമ്പത്തിക സ്രോതസ്സുകളുടെയും മാർഗ്ഗങ്ങളുടെയും അസമത്വം, സാമ്പത്തിക സാമൂഹിക അനീതികൾ, വ്യക്തികളുടെ ചൂഷണം, ദരിദ്രരാജ്യങ്ങളുടെ

കടങ്ങളുടെ കുമിഞ്ഞുകൂടൽ, അല്പവികസിതരാജ്യങ്ങളുടെ വികസനത്തിന് പ്രതിബന്ധമായി നിൽക്കുന്ന “ദുഷിച്ച സംവിധാനങ്ങൾ” എന്നിവ ഉന്മൂലനം ചെയ്യുകയോ ചുരുങ്ങിയ പക്ഷം കുറയ്ക്കുകയോ എങ്കിലും ചെയ്യുക എന്ന ലക്ഷ്യത്തോടെ എല്ലാ രാജ്യങ്ങളും സ്ഥാപനങ്ങളും ഐക്യദാർഢ്യത്തിലും സഹായകതയ്ക്കുമുള്ള അന്താരാഷ്ട്ര തലത്തിൽ പ്രവർത്തിക്കണം.

ഏതു രീതിയിലാണ് ക്രിസ്ത്യാനികൾ രാഷ്ട്രീയ സാമൂഹിക ജീവിതത്തിൽ പങ്കെടുക്കുന്നത്?

ഭൗതിക യാഥാർത്ഥ്യങ്ങളെ ക്രൈസ്തവ ചൈതന്യത്താൽ പ്രചോദിപ്പിച്ചുകൊണ്ടും സുവിശേഷത്തിന്റെ യഥാർത്ഥ സാക്ഷികളും സമാധാനത്തിന്റെയും നീതിയുടെയും പ്രവർത്തകരും എന്ന നിലയിൽ എല്ലാവരോടും സഹകരിച്ചുകൊണ്ടും രാഷ്ട്രീയവും സാമൂഹികവുമായ ജീവിതത്തിൽ അല്പമായവിശ്വാസികൾ നേരിട്ട് പ്രവർത്തിക്കുന്നു.

ദരിദ്രരോടുള്ള സ്നേഹത്തിന്റെ പ്രചോദനം എവിടെനിന്നാണ്?

സുവിശേഷഭാഗ്യങ്ങളിൽ നിന്നും ദരിദ്രരോട് യേശുകാണിച്ച നിരന്തരമായ താല്പര്യത്തിന്റെ മാതൃകയിൽ നിന്നും ദരിദ്രരോടുള്ള സ്നേഹം പ്രചോദിതമായിരിക്കുന്നു. യേശു പറഞ്ഞു: “എന്റെ ഏറ്റവും എളിയ ഈ സഹോദരന്മാരിൽ ഒരുവന് നിങ്ങൾ ഇതു ചെയ്തുകൊടുത്തപ്പോൾ എനിക്കുതന്നെയാണ് ചെയ്തതെന്ന്” (മത്താ.25:40).

ഭൗതിക ദാരിദ്ര്യത്തിനും കൂടാതെ സാംസ്കാരികവും ധർമ്മികവും ആധ്യാത്മികവുമായ ദാരിദ്ര്യത്തിന്റെ നിരവധി രൂപങ്ങൾക്കും എതിരെയുള്ള പ്രവർത്തനത്തിലൂടെയാണ് ദരിദ്രരോടുള്ള സ്നേഹം പ്രാവർത്തികമാകുന്നത്. ശാരീരികവും ആത്മീയവുമായ കാര്യപ്രവൃത്തികളും നൂറ്റാണ്ടുകളിലൂടെയുള്ള പരോപകാരപ്രവർത്തനങ്ങൾക്കുവേണ്ടിയുള്ള നിരവധി സ്ഥാപനങ്ങളും യേശുവിന്റെ ശിഷ്യരുടെ സവിശേഷമായി ദരിദ്രരോടുള്ള മുൻഗണനാപരമായ സ്നേഹത്തിന്റെ മുർത്തമായ സാക്ഷ്യങ്ങളാണ്.

(തുടരും)

*പിദസി പ്രസിദ്ധീകരിച്ച കത്തോലിക്കാ സഭയുടെ മതബോധന ഗ്രന്ഥത്തിൽ നിന്ന്